

# కార్మిక లోకం

సి. ఐ. టి. యు ఆంధ్రప్రదేశ్ కమిటీ మాసపత్రిక

సంపుటి : 11 • ఏప్రిల్ 1985 • వెల : 75 పైసలు • సంచిక - 4

## ప్రభుత్వదాడిని ఎదిరించండి !

అపూర్వమైన బలంతో అందలమెక్కింది. రాజీవ్ ప్రభుత్వం తన వర్గ సోదరుల ప్రయోజనానికి నడుంకట్టింది.

ధరలు పెరుగుతున్నమాట నిజం. ఆ పెరుగుదలకు అనుగుణంగా కరువు బత్తెం ఇస్తానని వాగ్దానం చేసిన మాటానిజం.

అందుకే 200 పాయింట్లు వినిమయధర వున్నప్పుడు 260 మూల వేతనంగా భావించి ఆతర్వాత పెరిగే ధరలకు ప్రతి పాయింటుకు రు 1-30 లు యిస్తున్న ఆనవాయితీ నిజం.

అది ఆనాటి వినిమయ ధరలకు, మూలవేతనానికి పూర్తి పరిహారం.

కాని ఈనాడు వినిమయధర సూచీ పెరిగింది. ఈనాడున్న మూలవేతనం 260 రూపాయలూ కాదు. అందువల్ల ఆనాడు యిస్తామన్న పాయింటుకు రు 1-30 లు పరిహారం ఈనాడు చాలదు. అది ధరల పెరుగుదల మూలంగా తరిగిపోయే కొనుగోలు శక్తిని పూర్తిగా నిలబెట్టదు.

అందుకే ఈ పాతరేటు, ధరల పెరుగుదలను అంచనాకట్టే విధానమూ తప్పని ప్రేడ్ యూనియన్ ఉద్యమం అంతా ఒకే గొంతుతో నినదిస్తున్నది. అహరహం ప్రభుత్వానికి అంటకాగే ఐ.ఎన్.టి.యు.సి. సహితం ఈ కోర్కెకు మద్దతు తెల్పక తప్పలేదు

ప్రభుత్వరంగ పరిశ్రమల కార్మికులు ఈ కోర్కెకోసం అనేక ఆందోళనలు చేశారు. ఈ కోర్కెలో సమంజసత్వాన్ని ప్రభుత్వమూ ఆమోదించక తప్పలేదు. రేటు ఎంత పెంచాలనేది తేల్చేందుకు కమిటీని వేశారు. మూడు నెలలలోగా విషయం తేల్చమన్నారు.

పాయింటుకు రెండు రూపాయలు అడిగిన ప్రేడ్ యూనియన్ ఏకాభిప్రాయ సాధనకు రు 1-75 లకు రాజీ ప్రతిపాదన చేశాయి. అయినా మేనేజిమెంట్లు అంగీకరించలేదు.

కొత్త ధోరణి ప్రభుత్వం కొత్తదోవ తొక్కింది. కార్మికులపట్ల తన నిజవైఖరితో దర్శనమిచ్చింది.

కమిటీ రెండేళ్ళు గడిచినా నివేదిక యివ్వలేదు. ఇక ఆకమిటీతో చర్చలు చాలవని ప్రేడ్ యూనియన్ ఉద్యమం అభిప్రాయం.

అందుకే మీ భవిష్యత్ కై మరోసారి ఆందోళన చేయమని జాతీయోద్యమ కమిటీ పిలుపు యిచ్చింది.

కొత్త ప్రభుత్వానికి కార్మికవర్గ సత్తామాపే మొదటి ప్రదర్శన ఇది. ప్రభుత్వరంగ కార్మికులారా:


కదలండి !!

ఏప్రిల్ 25న ప్రదర్శనలు జయప్రదం చేయండి !!!

\*

భారత కార్మిక వర్గాన్ని మహమ్మారిలా పట్టినబాధ లాకౌట్లు,  
(మిగతా 15 వ పేజీలో)

రాడికల్స్ రాక్షసానికి బలియైన  
కామ్రేడ్  
మాలకొండారెడ్డి





# ఈ విడాది బడ్జెట్

## ఆనంద డోలికలు

బడ్జెట్ ఎంతో దూరదృష్టి, సృజనాత్మకత గలది. దానినడకతీరు, దానిలో అంతర్లీనంగా వున్న ఆలోచనా ధోరణి, ఆర్థికరంగంలో ఉత్పాదన, సామర్థ్యం పెంచడమే. అదే సమయంలో ఎక్కువగా నాణ్యతగా అమలు జరపగలది. ఇదెంతో హర్షణీయమైనవిషయం, ఎందువల్లనంటే ఇదే విధానాన్ని అనుసరించాలని గతంలో ప్రభుత్వాలు భావించినా, సంపన్నుల, మధ్యతరగతుల ప్రభుత్వంగా ప్రతిపక్షాలు ముద్రవేస్తాయని భయపడేవి. ఇతరులు ఏమనుకుంటారో లెక్కచెయకుండా దేశానికి ఏది మంచిదని తోస్తే అది చేయగల రాజకీయ దృఢదీక్ష వుందని ఈ ప్రభుత్వం రుజువుచేసుకుంది.

- శ్రీ యం. వి. అరుణాచలం  
పారిశ్రామికవేత్త.

ఆమ్మ అశువులిచ్చిందని సానుభూతితో కొడుక్కు అవధులులేని అధికారమిస్తే దానికేమీ ప్రమాదం లేకుండా

పిరియంపుల బిల్లుపెట్టి

అన్నిటా స్థిరపడిన తర్వాత

పేదల నెత్తిన చెయ్ పెడితే

పారిశ్రామిక వేత్తల కిణబులకు

తక్కువేంటి?

-సం॥

ఇది అత్యంత సాహసోపేతమైన బడ్జెట్. ఎందువల్లనంటే దేశ అభివృద్ధిని గురించి నూతన ఆలోచనా ధోరణులకు అది శ్రీకారం చుట్టింది.

[శ్రీ భరత్ రాం - పారిశ్రామికవేత్త]

ప్రభుత్వ ధోరణిలోనే మార్పు వచ్చింది. వ్యక్తిచారవకు ప్రధాన్యత ఏర్పడింది. ఇది మొదటిది. ....భారతదేశ విలువలు పోనాడు కోకుండా దేశాన్ని ఆధునికీకరణచేసి ఉత్పాదన పెంచడం దానిలక్ష్యం. ఇది రెండవది. మూడవది ఇకపై కొత్త ఆలోచనలకు అవకాశం ఏర్పరుస్తున్నది. ప్రభుత్వసాధారణ విధానాల

బడ్జెట్ పేదల బ్రతుకులమీద ఏన్నో భారాలు మోపింది. కిరోసిన్, గ్యాస్ వంటి నిత్యావసర వస్తువులన్నిటిమీదా పన్నులు వేశారు. పెట్టుబడిదారీదేశంలో పాస్ మసాలా మీద పన్నులు వేసి 'విజ్ఞత' ప్రదర్శించిన మరే ఆర్థిక మంత్రీ కనబడడు మనకు. కంప్యూటర్లమీద ఎక్సైజ్ సుంకాల రద్దు, పాస్ మసాలాపై పన్ను - ఇదే ఈ బడ్జెట్

విధించిన పన్నులూ, ఇచ్చిన రాయితీలూ కాదు. ఈ బడ్జెట్ వెనక వుండే ఆలోచనా సరళి అందోళనకరం.

- బి. టి. రణదివే

వైఖరిలో కీలకమైన అంశం. నిజంగా జరుగుతున్నదాన్ని మరుగు పరచే ప్రయత్నమే క్రాప్ ఇన్సూరెన్సు వంటివి. అలాంటి చట్టాలు ఎన్ని లేవు? వాటిని అమలుజరిపే దిక్కు వుందా? మరణ సుంకాలు రద్దు చేశారు. ఇవి చాలా కొద్దిపాటి చర్యలు. అంతకు ముందూ వీటిని అమలు జరిపేవారుకాదు. ఇక బడ్జెట్ లో

పైన ప్రత్యేకించి ద్రవ్యవిధానాలమీద ఇకపై చర్చ [మాతో - సం॥] వుంటుంది.

- శ్రీ పి. జె. యం. ఫణిక్ర్ - హిందూస్థాన్ లివర్ - బొంబాయి.

వెసులు బాటులేని తన గత విధానాలను ప్రభుత్వంతరగదోడదలచుకున్నదనేది స్పష్టం. వ్యక్తిగత పన్నులలో గత 30 ఏండ్లలో ఏనాడూ లేనన్ని సమూహమైన మార్పులు తెచ్చారు. పారిశ్రామిక యాజమాన్యాలను విశ్వాసంలోకి తీసుకొని ప్రభుత్వం మంచిపని చేసింది.

మనదేశంలో ప్రభుత్వరంగం మార్గదర్శి

లోటు చాలా ఎక్కువ. దానితో ధరలు పెరుగుతాయి. పేదవారిపై భారాలు ఎక్కువౌతాయి. అన్ని పెట్టుబడిదారీ దేశాల్లోనూ పరిస్థితి ఇంతే.

అమెరికా, ఇంగ్లండ్ లలో సహితం గర్భ దర్శిదులొతున్న వారి సంఖ్య పెరుగుతోంది నిరుద్యోగం పెరుగుతున్నది. పన్నులు ధరితో పాటు ఉద్యోగ వసతులు దెబ్బ తింటాయి. కంప్యూటర్లను ఏర్పర్చేందుకు కృతసిశ్యయంతో వున్నట్లుంది. దీనితో తెల్ల చొక్కా ఉద్యోగాలు బాగా తగ్గిపోతాయి. మధ్య తరగతి ఉద్యోగాలు బాగా తగ్గుతాయి. దీన్నే ఆధునికీకరణ అంటారు.

పరిశ్రమలకు అనేక రాయితీలు ఇచ్చారు.

ఈ ఆనందం మధ్య మన పరిశ్రమలే దెబ్బ తినే ధోరణులను గమనిస్తున్నట్లు లేదు. ఉత్పత్తి ఖర్చులు తగ్గించడం, దిగుమతుల విధానం తీవ్రమైన సోదనాలు. ప్రపంచ మంతా టారిఫ్ గోడలు కట్టుకుంటుంటే మన టారిఫ్ గోడలు పగలగొడున్నాయి. విదేశీ పెట్టుబడి "జాతీయ గౌరవాన్ని" డిమాండ్

పాత్ర వహిస్తోంది. ప్రైవేట్ సెక్టార్ తయారు చేసే వస్తువులను పెద్దపెత్తుర ఆరంగమే కొంటున్నది. ముఖ్యంగా యంత్రపరికరాలు, మధ్యంతరవస్తువుల విషయంలో ఇది కీలకం. అందువల్ల ప్రభుత్వరంగ వేగాన్ని తగ్గించడం మొత్తం ఆర్థికాభివృద్ధిరేటుకు తగ్గిస్తుంది... కొన్ని ప్రభుత్వరంగ సంస్థలను ప్రయివేటు రంగానికి అప్పజెప్పి, ఇప్పుడు ప్రభుత్వరంగానికి ప్రత్యేకించిన కొన్ని అంశాలను ప్రైవేట్ రంగానికి అప్పజెప్పితేకప్పు ఆర్థికాభివృద్ధిరేటు నిలబెట్టలేము.

[మినూ - ఆర్. షరాఫ్ - మేనేజిమెంటు సలహాదారు.]



చేస్తున్నది. ఆ గౌరవాన్ని ఇస్తున్నాను ఇప్పుడు. ఇది చాల చాల తీవ్రమైన చర్య. అందువల్ల ఉత్పత్తి ఖర్చులు తగ్గించాలనే నినాదం కింద, ఇప్పటికే నిర్మాణమై వున్న క్రింది తరహా పరిశ్రమలు దెబ్బ తింటాయి. వాటిలోనే అత్యధికులు ఉద్యోగాలు చేస్తున్నారు. గుత్త కుటుంబాల ఆస్తి పరిమితి పెంచారు. అంటే గుత్త వ్యతిరేక చట్టాలు ఇక చాలకొద్దిమందికే వరిస్తాయి. ఇవన్నీ ప్రైవేట్ రంగానికి రాయితీలు. ఇవన్నీ ప్రపంచ బ్యాంక్ కోరిన రాయితీలలో భాగం అని మరచిపోరాదు. ఆర్థిక వ్యవస్థను తన కాళ్ళమీద నిలబెట్టాలనే నినాదంతోనే వారా రాయితీలు కోరారు. బ్రెజిల్ వంటి ఉదాహరణలు వున్నాయి. ఇక ఒక్కడుగు వేస్తే ప్రభుత్వరంగ సంస్థలు “స్వయం ప్రతిపత్తి” గల సంస్థలు బెటాయి. ప్రైవేట్ రంగానికి అప్పగింత అనేది ఈనాటి పెట్టుబడి దారీ ప్రపంచ ధోరణి. అది స్వయం ప్రతిపత్తిగల సంస్థలను ఏర్పర్చడానికి దారీ తీస్తుంది. అంటే వాటి మీద పార్లమెంటు అజమాయిషీ లేకుండా పోతుంది. ఇది దేశం పట్టిన మార్గం. ఇది కేవలం పన్నులు, పన్నులలో రాయితీల సమస్య కాదు. ప్రైవేట్ రంగానికి ఇచ్చిన సౌకర్యాల సమస్య మాత్రమే కాదు. ప్రభుత్వ రంగం ద్వారా ప్రైవేట్ రంగాన్ని అజమాయిషీ చేయడమనే ధోరణి వదులుకున్నారు. ఇది కిలకమైన అంశం. ప్రభుత్వ రంగంలో కొత్త పెట్టుబడులు ఏమీ లేవు. వాసవంలో అవి తగ్గించారు. ఈ రంగమే కొద్దిగానైనా ఉద్యోగ వసతులను నిలబెడుతుంది. దానినే తగ్గిస్తే ఉద్యోగ అవకాశాలలో పూర్తి అస్వస్థత ఏర్పడుతుంది.

మన ఆర్థిక దృక్పథమంతా తిరగుబోడు తున్నారు. అసలు ఆందోళనరహితమైన విషయం ఇది. నిజమే. ఇదే వాళ్ళు వాగ్దానం చేసిన శక్తి వంతమైన విధానమిది! ఈ డైనమో వెనక్కు తిరుగుతున్నట్లు కనిపిస్తున్నది.

పేదవారి బ్రతుకు పరి దుర్భరమైంది అనేది ఇచ్చితమే. అదే సమయంలో ఆర్థిక వ్యవస్థాభారాలను, పేదల భుజాలమీదికి నెట్టి అతిచక్కని సాధనం ఇది రెండవ ప్రపంచ యుద్ధం తర్వాత రెండు సాధనాలు దొరికాయి

(మిగతా 4 వ పేజీలో)

# విమర్శలు

నేను నిరాశావహమైన జాగ్రత్త చెప్పడం చేస్తున్నాను. అభివృద్ధికి నిధుల సమీకరణ దృష్టినుండి పరిశీలిస్తే బడ్జెట్ చక్కని ఊహ పోహలతో రూపొందినది కాదు

ఆదాయపు పన్ను, సంపదపన్ను చెల్లించే వారు, ఇతర ఎక్కువ ఆదాయాలు వచ్చేవారు పెద్ద ఆస్తిపరులు. పారిశ్రామిక కంపెనీలు ఎంతో ఎక్కువ ప్రయోజనాలు పొందాయి. నిరుపేద వర్గాలలో అత్యధికులకు ఎలాంటి ప్రయోజనం లేదని స్పష్టం. పైగా ధరల పెరుగుదల వారిని మరింత దెబ్బ తీస్తుంది.

ఏ మాత్రం రక్షణలేని రైతులు, వ్యవసాయ కార్మికులు, నిర్మాణయంత్రం కాని కార్మికుల నిజ వేతనాలు పడిపోతాయి...

ఈ బడ్జెట్ అతిబలహీనంగా వున్న భుజాలకే బరువులు ఎత్తింది.

— శ్రీ యం. జె. కె. ధనరాజ్, [ప్రొఫెసర్, ఇన్స్టిట్యూట్ ఆఫ్ పబ్లిక్ ఆడ్మినిస్ట్రేషన్ - ఢిల్లీ.]

బడ్జెట్ విషయంలో మూడు ప్రధానాంశాలను గమనంచాలి.

ఈ బడ్జెట్ గణనీయమైన ప్రవ్యోల్పణానికి దారీ తీస్తుంది. ఉత్పత్తి రేటు పెంచే ధోరణి బడ్జెట్ ది. అందువల్ల ఆహార ధాన్యాలతో సహా అన్నిటి ధరలూ పెరుగుతాయి.

ప్రభుత్వ ప్రైవేట్ రంగాల పాత్ర మారింది. ప్రభుత్వరంగం పాత్రను నొక్కి చెప్పడం తరిగిపోతోంది. ప్రైవేట్ రంగంపై విశ్వాసం ఉంచడం జరుగుతోంది. ప్రభుత్వ రంగ కేటాయింపులు తగ్గాయి. అంటే గ్రామీణ అభివృద్ధి, ఇనుము-ఉక్కు, నాన్ ఫెర్రోస్ మెటల్స్, రైల్వేలు, వార్తా సౌకర్యాల కేటాయింపులు తగ్గుతాయి. ప్రైవేట్ రంగానికి జీవం లాభాలు. అందువల్ల ప్రభుత్వ రంగం పెరిగితేనే ప్రణాళికలు వున్నట్లు.

అలా లేదు గనుక ప్రణాళికాయంత అభివృద్ధికే పీడ్కోలు జరిగే ప్రమాదం వుంది.

మూడవది బడ్జెట్ యొక్క వర్గ దృక్పథం. పన్నుల రాయితీలన్నీ ప్రత్యక్ష పన్నులు చెల్లించేవారికి, తిరిగి అందులోనూ సంపన్నులకు దక్కాయి. పేదలు రవాణా, బీడి, మసాలా, వనస్పతి, కిరోసిన్ వంటి వాటి ధరల పెరుగుదలతో కృంగిపోతారు. గ్రామీణ ఉద్యోగ పథకాలపై సహితం చిన్నచూపు చూశారు. — ప్రభాత్ పట్నాయక్.

[బడ్జెట్ ప్రవేశ పెట్టి మూడువారాలు అయింది. దానిలో వివరాలు మా పాఠకులు గమనించేవుంటారు. అందుకే ఆ వివరాలు మేము ఇవ్వడంలేదు. బడ్జెట్ సంపన్న వర్గాలను కేరింతలో ముంచించింది. నిస్పృహ పరిశీలకుల హాచురికలకు గురైంది. సాధారణ ప్రజలు దానిని విమర్శించారు. వాటిని మచ్చుకు కొన్ని మీకు అందిస్తున్నాం.

సామాన్యులను కొల్లగొట్టి, సంపన్నులకు తోడ్పడే బడ్జెట్ ఇది. ఈ ప్రభుత్వం ఎవరికి రాయితీలు యిస్తున్నది? ఎవరిపై భారాలుమోపుతున్నది? అంకెలు అందిస్తున్నాం.

కంప్యూటర్ల ప్రవేశ ప్రమాదంగురించి అధికారికనివేదికల నుండి వివరాలు వేరే యిస్తున్నాం.

బడ్జెట్ లో పేదలపేరుతో ప్రకటించిన రాయితీల స్వభావం వివరించాము.

ఇవన్నీ ఏప్రిల్ 15 - 22 మధ్య జరిగే ప్రచారంలో కార్యకర్తలకు ఉపయోగిస్తాయని ఆశిస్తున్నాం — సం॥]



# గత ఐదు సంవత్సరాలలో

## ప్రతి ఏడాది పెరిగిన భారాలు

సంవత్సరం	ఎక్సైజ్	కస్టమ్స్	లోటు (కోట్ల రూపాయలలో)
1979-80	454.34	150.80	2,434
1980-81	147.68	24.80	2,577
1981-82	28.52	282.70	1,292
1982-83	198.15	391.35	3,399
1983-84	325.42	393.03	2,095
1984-85	(-)189.33	458.15	3,935
మొత్తం	1,152.11	1,700.83	15,882
	(-) 189.33		

షా : రైల్వే, పోస్టల్, ఇతర మౌలిక వస్తువుల ధరల పెరుగుదల అదనం.

### బి. టి. ఆర్. విమర్శ

(3వ పేజీ తరువాయి)

పెట్టుబడిదారులకు. అవి సాంప్రదాయాలుగా మారాయి. ఒకటి లోటుబడ్డే. రెండు నిరుద్యోగం ఈ రెంటినీ నిర్దాక్షిణ్యంగా ప్రయోగిస్తున్నారు. ఇక పన్నుల విధానం సరే సరి; సంపన్నులకు రాయితీలు ఇస్తున్నందుకు, ప్రజలపై భారాలు మోపుతున్నందుకు మనం పదే పదే ఇండిరాగాంధీని విమర్శిస్తుండేవారం. ఆధోరణి మరింతవేగం పుంజుకున్నదశకు చేరుకున్నాం.

ఇందులో కొంతమానసిక తత్వం గూడా వుంది. నెహ్రూహయాం నుండి ప్రణాళికా విషయాలతో సన్నిహిత సంబంధాలు గల కొందరికి ప్రణాళికాయుత అభివృద్ధి అంటే ఒకధోరణికి ప్రతిబింబంగా కనిపించేది. కొన్ని విలువలకు ప్రాతినిధ్యంగా వుండేది. ప్రభుత్వరంగం పరిస్థితి అదే. ఈనాడు విదేశీ పెట్టుబడికి తెరిచిన ద్వారాలు ఆ విలువలకు, ఆ మానసిక ధోరణికి భిన్నమైనవి.

సాంకేతిక నైపుణ్యం గురించి మాట్లాడే వారు ఈ ప్రత్యేక విలువలు మరచిపోతున్నారు. ప్రణాళికపట్ల, ఈదేశ ఆర్థికవ్యవస్థపట్ల అనుసరిస్తున్న ఈ వైఖరి పూర్తిగా తప్పుధోరణి. ఉదాహరణ చూడండి. మారుతీ కారు భాగాలను భారతదేశంలో ఉత్పత్తి చేయడాన్ని జపాన్ వారు అడ్డుకుంటున్నారు.

వారి సాంకేతిక నైపుణ్యంగాని, ఏదిగాని తీసుకుంటే వారి స్వలాభాల కోసమే ప్రయత్నిస్తారు. భారతీయీకరణ అనేకమమే వేగంకోల్పోతున్నది. ఇకడిగుమతులకు 'పెరా' చట్టం వంటి వాటిని ఘోరమంటారు. వారి కోరికలు మన్నించేధోరణి ప్రారంభమైంది.

నిరుద్యోగం ప్రేక్షయానియన్ల ప్రధాన సమస్య. అది మరింత తీవ్రతరం కాబోతున్నది. జాతి పరిశ్రమలో జరిగింది ఏమిటో చూడండి : ఆ పరిశ్రమను సహితం ఆధునికీకరణ చేయాలంటున్నారు. రిటైన్మెంట్ పరిహారం ప్రకటన కన్నీళ్ళుతుడుపు. అంతే! కార్మికులకు ఏదో చేశామని భ్రమగొల్పే వ్యవహారం. ప్రధాన పరిశ్రమ అయిన జాతి పరిశ్రమ కూలిపోతున్నది గత రెండు మూడేళ్లుగా. అది కూలిపోవడమంటే ఉద్యోగ వసతులు నాశనం కావడమే. పరిష్కారం చూపలేదు. పరిష్కారానికి మార్గాలూ వేయలేదు.

మరొకవైపు విద్యావంతులలో సహితం నిరుద్యోగం పెరిగిపోతున్నది అదే సమయంలో వారు కంప్యూటర్లు ప్రవేశపెట్టామంటున్నారు. ఆ విధానం ఉద్యోగావకాశాలను నాశనం చేస్తుంది.

కాబట్టి ద్రవ్యోల్బణం, అధిక ధరలతో పాటు ఉద్యోగావకాశాలను నాశనం చేయడం - ఇది ఈ బడ్జెట్ ధోరణి.

## బడ్జెట్

### ఈ ఏడాది పడిన భారాలు

(కోట్ల రూపాయలలో)

అదనపు పన్నులు	1,382-29
రైల్వే ఛార్జీలు	450-00
పెట్రోల్ ధరలు	1,400-00
ఇనుము, ఉక్కు ధరలు	600-00
లోటు అంచనా	3,342-00
వివిధరకాల అప్పులు	11,040-00
వడ్డీల చెల్లింపు	7,075-00
విదేశీ అప్పులు	2,144-00
మొత్తం	27,440-00

ప్రజలంతా ఈ భారాన్ని సమానంగా మోస్తారనుకుంటే తల ఒకటికి అదనంగా పడే భారం రూ. 400/-.

### ఉద్యోగ వసతులు పెరిగిన తీరు

పారిశ్రామికాభివృద్ధి జరిగితే ఉద్యోగ వసతులు పెరుగుతాయి. ఆ విధంగా ప్రజల జీవితం మెరుగుపడుతుంది - ఇదీ ప్రభుత్వం వాదన. అందుకే ప్రైవేట్ రంగానికి రాయితీలు యిచ్చినట్లు ప్రభుత్వం సమర్థించుకుంటున్నది.

కాని నిజమేమిటి?

సిర్మాణయుత రంగంలో

1980-81 లో - 2.5 శాతం

1981-82 లో - 2.7 శాతం

1982-83 లో - 2.1 శాతం

ఉద్యోగ అవకాశాలు పెరిగాయి. కాని ఇది ప్రభుత్వ, ప్రైవేట్ రంగాలను రెంటినీ కలిపిపెసిన అంచనా. కాని విడదీసిచూస్తే 1981, 1982, 1983 సంవత్సరాలలో ప్రభుత్వరంగంలో పెరుగుదల 3 శాతం ప్రైవేట్ రంగంలో 1982 లో. 2 శాతం 1983లో 0.1 శాతం పెరిగాయి.

ప్రైవేట్ రంగం పెరుగుదల ఉద్యోగ వసతులను పెంచుతుందా? ప్రభుత్వరాయితీలు న్యాయ సమ్మతమేనా?

### ఐదేళ్ళలో వినిమయ

#### ధరలసూచి

1980	జనవరి	371
1984	జనవరి	588



# “సాధారణ ఆరోగ్యం కూడా సమ్మె చేస్తుంది”

— డా॥ వి. బ్రహ్మరెడ్డి

పని పరిస్థితులు బాగా లేకపోయినా, జీతాలు చాలకపోయినా కార్మికులు సమ్మె చేస్తారని వింటాం. కాని కార్మికుల దీన పరిస్థితిని చూస్తే వాళ్ళ ‘ఆరోగ్యం’ కూడా సమ్మె చేస్తుంది. ఈ శతాబ్దం చివరకంటా “అందరికీ ఆరోగ్యాన్ని” జుట్టుపట్టుకుని ఈడుకవచ్చి మీ పూరిగుడి సెలముందు వేస్తామని ప్రజలకు ప్రభుత్వము ఉచితంగా వాగ్దానాలు చేసినా, మనలాంటి పేద దేశంలోకి “ఆరోగ్యం” రావాలన్నా జడుసుకొంటుంది. తన బదులు “రోగాల”ను పంపిస్తుంది. ఆ “రోగాల”కు మామూలు ప్రజలందరిలోకి కార్మికులంటే చాలా ఇష్టం.

## ఆహార లోపంతో

అసలే చాలీచాలని జీతము, దాంతో కడుపునిండా తిండి ఉండదు. తిండి సరిగ్గా లేకపోతే శరీరంలో రోగనిరోధక శక్తి మందగిస్తుంది. ఆరోగ్యంగా ఉండే కార్మికులనే దులిపిపారేస్తాయి వృత్తిగుర్మతలు. మరి తిండి సరిగ్గా లేక రోగ నిరోధక శక్తి సన్నగిల్లిన కార్మికులు కనపడితే వృత్తిగుర్మతలకు మహదానందం. జబ్బులకు లోనయిన కార్మికులను యజమానులు సగౌరవంగా నిరుద్యోగ సైన్యంలోకి సాగనంపుతారు. ఉద్యోగం ఉంటేనే కడుపునిండా తిండిలేదు, సిరుద్యోగి అయితే అసలే ఉండదు. తిండి లేనందువలన వచ్చే జబ్బులు పెచ్చేగిపోతాయి. మాంసకృత్తులు, పిండిపదార్థాల లోపం వలన వచ్చే జబ్బు, విటమినుల లోపంతో వచ్చే జబ్బులు (నోటి పూత, బెరిబెరి, స్కర్వి, రికెట్సు, రేచీకటి తదితరములు) క్రిమిదోష రోగాలు (రోగ నిరోధక శక్తి తగ్గినందువలన) కొన్ని ఉదాహరణలు మాత్రమే.

దీనికితోడు ఆహార పరిశుభ్రత కూడా లోపించి బైఫాయిడ్, పసిరికల జబ్బు (జాండిస్), అమీబియా సెన్, విరేచనాల జబ్బులు పలకరిస్తాయి ఆప్యాయంగా.

## ఇళ్ళ కొరత

ఫ్యాక్టరీలలో పనిచేసే కార్మికులందరికీ ఇళ్ళ వసతి చూపించాల్సిన బాధ్యత మాకు

లేవని యజమానులు చేతులుదులుపుకొన్నారు. రేపు ఉదయం వచ్చి మరలా ఫ్యాక్టరీలోనో, పరిశ్రమలోనో పనిచేయాలి కాబట్టి తమతమ జీతాల తాహతునుబట్టి ఇళ్ళు అద్దెకు వెతుక్కుంటారు కార్మికులు. జీతాలు తిండికే సరిగ్గా చాలని పరిస్థితిలో ఉండే కార్మికులే చేస్తారు? ఫ్యాక్టరీకి అటూ, ఇటూ ఉండే ఖాళీస్థలంలో ఫ్యాక్టరీ గోడనే తమ ఇళ్ళకు వెనుకవైపు గోడగా గుడిసెలు వేస్తారు. ఫ్యాక్టరీలున్న చోటంతా గుడిసెలు. గుడిసెవాసులూతప్పదు. ఆ ఇళ్ళలో పగలుసూర్యుడుకాపురముంటాడు. రాత్రి చంద్రుడు పలకరిస్తాడు. వర్షాకాలంలో ఇంటినే ఓపెదచెరువుగా మార్చుతానంటాడు వానదేవుడు. “నీకో ఇల్లుకావాల్సి వచ్చిందా?” అని డబాయించి లేపుకుపోతాడు గాలిదేవుడు ఇదే ఆ ఇళ్ళస్వరూపం. దీనికితోడు ఇటు

## వృత్తి గుర్మతలు - 20

పరిశ్రమల్లోనూ, అటు పల్లెసీమల్లోనూ నిరుద్యోగం పెరిగేకొద్దీ తయారయిన సైన్యం ఫ్యాక్టరీలో పనిదొరక్కముందే ఆ పరిసరాల్లో మరికొన్ని గుడిసెలు శక్తికొద్దీవేస్తారు. ఈ పరిస్థితిలో కార్మికుల ఆరోగ్యస్థాయి భయంకరమైన దిక్కుమాలిన స్థాయిలో ఉంటుందని వెరుగా చెప్పనక్కర్లేదు.

## మంచి నీళ్ళు

దేశంలో సగం గ్రామాల జనం సరిగానీళ్ళే దొరక్క ఇబ్బందులు పడుతున్నారు. గుడిసె లో నివసించే కార్మికులకోసం ప్రత్యేకంగా యజమానులు నీళ్ళగొట్టాలు వేయించరు. దగ్గరలోని నదిలోనో, వాగులోనో నీళ్ళుతెచ్చుకుందామా అంటే - ఆ నదిని అప్పటికే ఖాబు చేస్తుంటాయి ఫ్యాక్టరీలు. ఫ్యాక్టరీల నుంచి వచ్చేమురుగులో ఆమ్లాలు, ఆల్కలీలు ఆయిల్స్, కెమికల్స్, అణుధాత్మిక పదార్థాలు ఒక్కచేమిటి - ఫ్యాక్టరీలో పనికిరానివన్నీ మురుగులో ప్రత్యక్షం. ఆ మురుగు నదిలో దర్శనం. ఆ మురుగు ఘాటుకు నదిలోని

చేపలచచ్చి మరికొంత “సుగంధం” తోడు చేస్తాయి. త్రాగదల్చుకుంటే “ఈ నీళ్ళే” త్రాగాలి కార్మికసోదరులు. తప్పనిసరయి కొన్నిచోట్ల అలా త్రాగుతూనే ఉన్నారు. వృత్తిగుర్మతలు అలా ఉంచండి. ఈ నీళ్ళు త్రాగినందువలన ఎన్నిరకాలజబ్బులువస్తాయో ఊహించటం సాధ్యంకాదు.

## గాలి

పనిఉన్నా లేకపోయినా పల్లెసీమల్లో కాస్తపశుభ్రమయిన గాలిపీల్చుకొనే అవకాశ మన్నా వుండి. కాని పరిశ్రమలున్న ప్రాంతాల్లో ఫ్యాక్టరీలు యధాశక్తి పొగ, ధూళి, విష వాయువులను తయారుచేసి గాలిలో కలపుతాయి. అగాలే పీల్చుకోవాలి ఆ పరిసరాల్లోని కార్మికులు. ఫలితంగా ఆలెర్జి జబ్బులు, నేగుల్ అలెర్జి (ముక్కువెంట వరదలాగానీరుకారటం, విపరీతంగా తుమ్ములురావటం), అలెర్జిక్ కాప్ (ఆగకుండా దగ్గురావటం), ఉబ్బసం, బ్రాంఖైటిస్, షయరోగము, చివరగాఊపిరితిత్తుల్లో క్యాన్సరు రావచ్చు.

ఫ్యాక్టరీలు వడిలే పొగ, ధూళి వాతావరణంలో చేరటంవలన వెలుతురు కూడా సరిగ్గా అందదు. ఆ ధూళి చెట్లమీద పేరుకోవడం వలన అవికూడా క్రమేణా ఆత్మహత్య చేసుకుంటాయి. దాని ప్రభావం వర్షాలమీద, వాతావరణమీద తిరిగిపడుతుంది. అయినా ఫ్యాక్టరీలు పొగ వదులుతూనే వుంటాయి తమకేమీ పట్టనట్లు.

## అంటువ్యాధులు

సరయిన ఆహార పరిశుభ్రత, మంచినీటి సదుపాయము ఉండనందువలన కలరా, టైఫాయిడ్, విరేచనాలు, జాండిస్ లాంటి జబ్బులు ఒక్క ఇంట్లో మొదలయినా అందరికీ ప్రాకి సోషలిజం అమలుజరుపుతాయి.

గజ్జి, తామరలాంటి చర్మవ్యాధులు ఒకరికి వచ్చినా ఆ ఒక్కరు తెలియకుండానే అందరికీ అందుబాటులోకి తెస్తాడు.

షయలాంటి జబ్బువస్తే ఎవరినీ వదలడక.



# యూనియన్ వార్తలు

సి. ఐ. టి. యు.

## యూనియన్ ఏర్పాటు

నెల్లూరు సర్కారు పేపరు మిల్లులో పని చేస్తున్న 480 మంది కార్మికులు యిటీవల సి. ఐ. టి. యు. యూనియన్ యేర్పర్చుకున్నారు. అకారణంగా తొలగించిన కార్మికులను ఆందోళనచేసి తిరిగి పెట్టించుకున్నారు. యూనియన్ గౌరవ అధ్యక్షులుగా శ్రీ వి. మాలకొండారెడ్డి. శ్రీ సి. హేచ్. అప్పలరాజును అధ్యక్షులుగా, శ్రీ శెట్టిపల్లి హనుమంతరావును కార్యదర్శిగా, శ్రీ కె. విశ్వనాథ్ ను కోశాధికారిగా 19 మందితో కార్యవర్గమును ఎన్నుకున్నారు. రిపబ్లిక్ డే రోజున 500 మంది కార్మికులతో ప్రదర్శన జరిపి సభ జరుపుకున్నారు. సభలో సి.ఐ.టి.యు. నాయకులు శ్రీ యం. ఎ. గూర్ తాయల సీమ పేపరుమిల్లు కార్మిక నాయకులు శ్రీ కె. రాజేశ్వరరెడ్డి, స్థానిక నాయకులు శ్రీ మురళీ క్రిష్ణ, క్రిష్ణయ్య, సుఖాస్, అప్పలరాజు మాట్లాడారు.

## విశాఖలో కార్మికుల విజయం

ఆంధ్రా ఫౌండ్రీ ఫైబర్ ఇంజనీరింగ్ (ఎరక్షన్) మేనేజిమెంటు, స్టీలు ప్లాంటు కాంట్రాక్టు లేబర్ యూనియన్ (సి. ఐ. టి. యు)ల మధ్య ఇటీవల ఒప్పందము జరిగింది. ఈ ఒప్పందము ప్రకారము కార్మికులకు ఈ క్రింది సౌకర్యములు కలుగుతాయి.

ఈ ఒప్పందములో ఇంటి అద్దె అలవెన్సు నెలకు రు. 35/- అందరికి వర్తించాయి. అస్ స్కిల్డ్ కార్మికులకు రు. 30/- మరియు సెమీస్కిల్డ్ కార్మికులకు రు. 30/-, స్కిల్డ్ కార్మికులకు రు. 30/- లభించాయి. హైబ్ అలవెన్సు క్రింద రోజుకి రు. 1/- వర్తించుతుంది. సంవత్సరమునకు శెంపులు 12 రోజులకు మేనేజిమెంటు అంగీకరించింది. ఐ. ఎన్. టి. యు. సి. ఒప్పందములో ఇవి లేనేలేవు.

మూలవేతనములో ప్రతి కార్మికునికి నెలకు రు. 95/- పెరుగుతుంది. ఒప్పందం విజయవంతమైంది.

1వ తేదీనుంచి అమలులోకి వస్తుంది. ఎగ్రి మెంటు కాలం ఆరునెలలు. చర్చలలో యూనియన్ తరపున అధ్యక్షులు సి. హేచ్. నరసింగరావు, సహాయ కార్యదర్శి దుబ్బా భాస్కరరావు, వైస్ ప్రెసిడెంటు ఎన్. అప్పలరెడ్డి పాల్గొన్నారు.

## హమాలీల కూలీరేట్లు పెంపు

నల్గొండజిల్లా నకిరేకల్ పట్టణ రైస్ మిల్లు హమాలీలు తమ దిన కూలీలను రు. 8లు నుంచి రు. 10 లకు పెంచుకున్నారు. హమాలీల కూలీ పెరుగుదలకు యజమానులతో జరిగిన చర్చలలో సి.ఐ.టి.యు. నాయకులు శ్రీ పయ్యళ్ళ లింగయ్య, పార్టీ తాలూకా నాయకులు శ్రీ అనంతరామశర్మ, గ్రామ సర్పంచ్ శ్రీ కొండా నాగయ్య పాల్గొన్నారు.

## వృత్తి రుగ్మతలు

తిండి లోపం, గాలిలోపం, విశ్రాంతి లోపం, పరిశుభ్రత లోపం, రోగం వస్తే మందులు, ఆహారం కొనుక్కునే శక్తి లోపం— ఇవన్నీ కలిపి క్షయ వచ్చిన రోగి క్షయమైపోవాల్సిన స్థితి వస్తుంది.

ఇంటిమట్టా మురుగునీరు, అందులో దోమలు గుడ్లు పెట్టి ఫామిలీప్లానింగు లేకుండా పిల్ల దోమల్ని తయారుచేస్తాయి. అందు బాటలో ఉన్న కార్మికులను కరుస్తాయి. “మ లే రి యా”, “బోదకాలు” జబ్బులు వస్తాయి హాల్ సేల్ గా. అప్పుడప్పుడూ కన్నీటితుడుపుగా డి.డి.టి. చల్లినా, ఇప్పుడా మందుకు దోమలు చావడం మానేసాయి. డి.డి.టి. ని తిని మరీ బలం పుంజుకుని జనాన్ని కరవడం మొదలెట్టాయి.

ఇవిగాక ఏ అంటువ్యాధులయినా చాలా త్వరగా ప్రాకటం జరుగుతుంది.

## ప్రమాదాలు - మరణాలు

ఫ్యాక్టరీలలో ప్రమాదాలు ఎటూ తప్పవు. వీటితోపాటు వాహనాల రద్దీ, వసతిలో రద్దీ, అసలు జీవితమే రద్దీమయమవుతోంది. రద్దీ పుణ్యమా అంటూ ప్రమాదాల మోతాదు

కూడా పెరుగుతుంది. పరిశ్రమల కాలుష్యం వలన బ్రాంఖైటిస్ జబ్బు ఎక్కువగా వస్తున్నందువలన ఈ జబ్బువలన మరణాల మోతాదుకూడా అలాగే వుంటుంది సాధారణ ఆరోగ్యస్థితి తక్కువగా ఉంటున్నందువలన, పరిసరాల పరిశుభ్రత లోపంవలన, వీటికి పరిశ్రమలకు బంధం వున్నందువలన కార్మికులలో పిల్లల మరణాల సంఖ్య, జబ్బుల సంఖ్య, పెద్దల మరణాల సంఖ్య మామూలు జనం కంటే ఎక్కువ.

## నివారణోపాయం ఏమిటి?

(ఎ) ఆహారం : ఏ పరిశ్రమలోనైనా 250కి మించి కార్మికులుంటే ఒక క్యాంటీన్ విధిగా వుండాలని ఫ్యాక్టరీ చట్టం చెప్తుంది. అందులో సరసమైన (?) ధరలకు పరిశుభ్రంగా (?) ఆహార పదార్థాలు సరఫరా చేయాలనేది ఉద్దేశ్యం. అంతకంటే తక్కువ మంది కార్మికులుండేచోట ఏంచేయాలి? చట్ట పరిధిలోకి రాని ఫ్యాక్టరీల, పరిశ్రమలలోని కార్మికుల గతేమిటి? ఏమయినా ఆహార పరిస్థితి మెరుగు పడకుండా కార్మికులకు తద్వారా వచ్చే జబ్బులు రూపు మాయవు.

(బి) అంటువ్యాధులు : తగిన జాగ్రత్త ఉంటే పరిశ్రమల్లో అంటు వ్యాధులను కనుక్కోవటం, వైద్యం చేయటం సులువు. కాని రోగ నిరోధానికి వైద్యానికి అయ్యే ఖర్చు ఎవరు భరించాలో తేలకుండా ఈ సమస్య ఒక కొలిక్కి రాదు. మంచినీటి సరఫరాకు, ఇళ్ళ వసతికి, మురుగునీటి పారుదలకు సంబంధమున్న సమస్య యిది.

ప్రతి 25 మంది కార్మికులకొక లెట్రీన్ వుండాలని, తగినంత ఖాళీ జాగా ఫ్యాక్టరీలో ఉండాలనీ, వెలుతురూ గాలి తగినంత అందాలని ప్రమాదకరమైన వాయువులు ప్రసరించ కూడదనీ, చిన్న పిల్లలకూ, స్త్రీలకు తగు రక్షణ వుండాలని చట్టాలలో చక్కగా రాయబడి ఉన్నది.

అమలు చేయటమనేది యజమానుల చేతుల్లో ఉంది. అమలు జరగనంతకాలం ‘సాధారణ ఆరోగ్యం’ కార్మికులమీద సమ్మె చేస్తుంది ఈ పరిస్థితి ఇలానే కొనసాగితే కార్మికుల మానసిక పరిస్థితి ఎలా వుంటుందో తర్వాత చూద్దాము. (సశేషం)



# గ్రాట్యుటీ చెల్లింపుకు సర్వీసు ఎలా లెక్కకట్టాలి ?

1972 లో గ్రాట్యుటీ చట్టం వచ్చింది. నిరంతరం (కన్టిన్యూయస్) సర్వీసులో ఉండే కార్మికునికి ఏడాదికి 15 రోజుల జీతం గ్రాట్యుటీగా చెల్లించాలని ఆ చట్టం పేర్కొంటున్నది.

అయితే కార్మికులకు కొంత మేరకైనా సహాయపడే ఇటువంటి అభివృద్ధికరమైన చట్టాలను యాజమాన్యాలు అడుగు అడుగునా ప్రతిఘటిస్తుంటారు. ఇందుకు కోర్టులను చక్కటి వేదికగా ఉపయోగించుకుంటున్నారు.

ఉదాహరణకు 15 రోజుల జీతం అంటే ఏమిటి అని వివాదం లేవనెత్తారు. కార్మికుడు పనిచేసిన దినాలలో వచ్చిన జీతాన్ని పని చేసిన రోజులతో విభజించి 2 రోజులకు పంచుకుంటే వచ్చే జీతం నెల జీతం క్రింద ఔతుంది. దానిని 2 రోజులకు భాగించితే రోజువారీ జీతం అవుతుందని, అటువంటి పదిహేను రోజుల జీతం గ్రాట్యుటీగా చెల్లించాలని సుప్రీంకోర్టు తీర్పు ఇచ్చింది. అయినా యజమానులు కోర్టుకు లాగే తమ ఎత్తుగడలను మార్చుకోలేదు.

అదీ ఒక పాయింటుగా తిరిగి డి.బి.ఆర్. మిల్లువారు ఆంధ్రప్రదేశ్ హైకోర్టుకు ఎక్రారు.

హైకోర్టు ఢిల్లీక్లాక్ అండ్ జనరల్ మిర్స్ లిమిటెడ్ కార్మికుల మధ్య వచ్చిన వివాదంలో సుప్రీంకోర్టు తీర్పును [1969 II ఎల్. ఎల్. జె 755] ఉటంకిస్తూ గ్రాట్యుటీ చెల్లింపు పై విధంగానే చెయ్యాలని తీర్పు చెప్పింది.

అయితే గ్రాట్యుటీ చెల్లించాలంటే ప్రతి ఏడాది గూడా అతను "అవిరామ సేవ" (కంటిన్యూవస్ సర్వీసు)లో వుండాలి.

అవిరామ సేవ అంటే ఏమిటి? అనే ప్రశ్నను డి. బి. ఆర్. మిల్లు యాజమాన్యం లేవనెత్తింది.

అవిరామ సేవ అనేది చట్టంలోని 2 వ సెక్షన్ (సి) లో నిర్వచించారు.

అవిరామ సేవ అంటే అంతరాయం లేని సర్వీసు. అయితే వ్యాధిగ్రస్తుడైనందున, ప్రమాదం జరిగినందున, సెలవు, లే-ఆఫ్, సమ్మె,

లాకౌట్ల మూలంగాని, తత్సంబంధమైన కార్మికుని దోషం లేకుండా పని ఆగినప్పుడుగాని సర్వీసులో ఏర్పడిన అంతరాయం అంతరాయంగా పరిగణించబడదు అని వుంది.

ఆ సెక్షన్ కే మరొక విపరణ జతచేశారు. ఒక సంవత్సరం అంతరాయం లేకుండా సర్వీసుచేసిన కార్మికుడు

గనిలోపల అయితే 190 రోజులు.

ఇతరత్రా అయితే (సీజనల్ పర్మిషన్ లో గాక) 240 రోజులు యజమాని వాస్తవంగా అతని సేవలను వినియోగించుకొని వుంటే అతను అవిరామ సేవలో వున్నట్లు పరిగణించాలి అని వుంది.

ఈ సంజాయిషీలో క్రిందగీతలలో మేము

## లీ గ్ ల్ నో ట్సు

చూపుతున్న భాగాలను ఆధారంగా చేసుకొని కార్మికుడు నిజంగా 240 రోజులు పనిచేసి వుంటేనే గ్రాట్యుటీకి అర్హుడు ఔతాడు అని యాజమాన్యం వాదించింది. అందువల్ల ఆడి వారాలు లేదా వారాంతపు విరామం, పబ్లిక్ సెలవులు పనిచేసినదినాలుగా పరిగణించరాదని యాజమాన్యం వాదన.

అవిరామ సేవ అనేపదానికి చట్టం చూపిన వ్యాఖ్య పరిపూర్ణంకాదు. అందులో ఇతర అంశాలుగూడావున్నాయి. సేవచేయడమంటే వాస్తవంగా పనిచేయడమే. అంతరాయం లేని సేవనే అవిరామ సేవ అంటారు. కాని జబ్బుపడి, ప్రమాదం మూలంగా, సెలవు, లే-ఆఫ్, సమ్మె, లాకౌట్ల మూలంగా ఏర్పడిన అంతరాయమే గాక, కార్మికుని దోషం లేకుండా పని ఆగిపోయినప్పుడు అనే పదం గూడా దానికి కలుపబడింది.

ఆడివారాలు లేదా వారాంతపు సెలవు, పబ్లిక్ సెలవులు జబ్బుపడిన దినాలుకావు. ప్రమాదవశాత్తు ఏర్పడిన అంతరాయంకాదు.

సెలవు కాదు. లే ఆఫ్, సమ్మె, లాకౌట్ కాదు. కాబట్టి సర్వీసుకు ఆ దినాలు లెక్కించరాదు అనేది యాజమాన్యం వాదన.

కాని కోర్టు ఈ వాదనను నిరాకరించింది.

ఆడివారాలు, వారాంతపు సెలవులు లేదా పబ్లిక్ సెలవులు అనేవి చట్టంలోనో, అగ్రి మెంటుల్లోనో, స్టాండింగ్ ఆర్డర్లలోనో అమలు అవుతున్న సౌకర్యాలు. ఆ రోజుల్లో మొత్తం ఫ్యాక్టరీపని మానుకుంటుంది. (ఏడు రోజులు పని ఫ్యాక్టరీలలో ఒకొక్కరోజున కొందరికి లెక్కన వారాంతపు సెలవు ఇస్తారు. అలా సెలవుపొందిన కార్మికుడికి సంబంధించి నంతవరకు ఫ్యాక్టరీ పనిచేయనట్లే లెక్క) అందువల్ల ఫ్యాక్టరీయే పనిచేయని దినాలలో కార్మికుడు ఏలా పనిచేస్తాడు. అందువల్ల ఆ రోజులలో వచ్చే అంతరాయానికి కార్మికుని దోషంలేదు. కనుక అవిగూడా అవిరామ సేవాదినాలుగానే పరిగణించాలని కోర్టు తీర్పు చెప్పింది.

అయితే సంజాయిషీలో "నిజంగా పనిచేసిన" అనే పదం వుండి కనుక నిజంగా డ్యూటీ చేసిన దినాలనే పరిగణించాలని యాజమాన్యం వాదన. ఈ వాదనను సహితం కోర్టు నిరాకరించింది.

నిజంగా డ్యూటీ చేయడం అవసరమైనప్పుడు చట్టం అలాగే స్పష్టంగా పేర్కొన్నది. కాని ఇతర సందర్భాలలో యజమాని కార్మికుని సంబంధాలు కొనసాగుతున్నాయా లేదా అనేదే ముఖ్యం.

ఆ డి వారం లేదా వారాంతపు సెలవు, పబ్లిక్ సెలవుల రోజున కార్మికుడు పని చేయకపోయినా యజమాని కార్మికుల మధ్య వుండే సంబంధం కొనసాగుతూనే వుంది. కాబట్టి సర్వీసుకు అంతరాయం కలిగినట్లు కాదు అని కోర్టు తీర్పు చెప్పింది.

అయితే మరొక కేసులో సుప్రీంకోర్టు సెక్షన్ 2 (c) ఒకటవ సంజాయిషీపై తీర్పు నిస్తూ "వాస్తవంగా పనిచేసిన" అనేది కీలకమని, దానిని విడువరాదని చెప్పిన తీర్పును యాజమాన్యం తన వాదనలకు మద్దతుగా పేర్కొన్నది.

ఆ తీర్పు "సెలవు లేకుండా గెర్ హాజరైన" కార్మికులకు గ్రాట్యుటీ పొందే హక్కుకు సంబంధించిన తీర్పు అని, తమ తప్పులేకుండా పనికి అంతరాయం కలిగిన సందర్భం కాదని ఈ రెండు సందర్భాలలో వున్న తేడా దృష్ట్యా ఆ తీర్పు ఈ సందర్భంలో అన్వయించదని కోర్టు తీర్పు చెప్పింది.



# బ్రిటిష్ సమాజ రూపురేఖల మార్పుకు చిహ్నం బొగ్గుగని కార్మికుల సమ్మె

ఏభై ఒక్క వారాలు సాగింది. బ్రిటిష్ బొగ్గుగని కార్మికుల సమ్మె.

సమ్మె విరమణ జరిగింది. మహాసభలో 98 మంది అందుకు అనుకూలం. 91 మంది వ్యతిరేకం. 7 ఓట్లు తేడా. విరమణ తర్వాత గూడా స్కాటిష్, యార్క్ షైర్ కార్మికులు మరికొన్ని రోజులు సమ్మె సాగించారు.

1928లో - దాదాపు 60 ఏండ్ల క్రితం మాత్రమే - ఇంత సుదీర్ఘకాలం బ్రిటన్ లో సమ్మె సాగింది. అనాడు ఆ సమ్మెను అణచి వేశారు.

కాని ఈనాడు? సమ్మె విరమించారు. కాని కార్మికులు ఓడిపోలేదు. ప్రభుత్వం, కోల్ బోర్ గెలవలేదు. నష్టదాయకంగా వున్న గనులను మూసివేసే పథకానికి కార్మికవర్గం అంగీకరించలేదు. కార్మికులూ గెలవలేదు. గనుల మూత పథకం పోలేదు. 800 మంది తొలగింపు రద్దుకాలేదు.

ఏ పక్షమూ గెలవని యుద్ధం ఇది. ఎవరూ ఓడిపోని సమరం ఇది.

పోరాటంలోని ఇరుకలు పునరేకీకరణకు, పునస్సమీకరణకు ఒక ఎత్తుగడగా ఉపసంహరించుకున్న యుద్ధాన్ని తలపింపజేస్తున్నది ఇది.

ఈ పోరాట ఫలితాలు ఎలావున్నా బ్రిటిష్ సమాజ రూపురేఖలు మాత్రం ఇకపై గతంలోలాగా వుండవని స్పష్టమైంది.

ఆర్థికంగా బ్రిటన్ 5 వేలకోట్ల పౌన్లు నష్టపోయింది.

అంతర్జాతీయ ద్రవ్య మార్కెట్లో పౌను విలువ కూలిపోయింది వీటినిమించి బ్రిటన్ తన సమాజరూపును కోల్పోయింది. ఒకనాడు పారిశ్రామిక విప్లవం సాగింది ఆ దేశంలో. అనాటి పరిస్థితి ఏమిటి?

“రెండు జాతులు - వాటిమధ్య పరస్పర సంబంధాలు లేవు సానుభూతి లేదు. ఎదుటి వారి అలవాట్లు మరొకరికి తెలియదు. వారి ఆలోచనలు, అనుభూతులు ఎరుగరు. వేర్వేరు

ఖండాల వాసులుగా ప్రవర్తిస్తారు. విభిన్న పరిసరాల్లో పుట్టిపెరిగినట్లు వుంటారు. వారి ఆహారపు అలవాట్లు భిన్నం. నిత్య ప్రవర్తన భిన్నం. వారిని శాసించేది ఒకే చట్టంకాదు.” ఇవి నూటయభై సంవత్సరాల క్రితం బ్రిటిష్ ప్రధాని డి.జాన్ యల్ మాటలు. అనాటి బ్రిటిష్ సమాజంలో చీలిక, వైరుధ్యానికి ఈ మాటలు ప్రతిబింబాలు.

కాని అనాటి బ్రిటిష్ సమాజం మారింది తర్వాత కాలంలో. విస్తారమైన వలస దేశాలు దాని ఆధీనంలోకి వచ్చాయి. వాటిని అపారంగా దోచుకొనడం ప్రారంభమైంది. చీలి వున్న సమాజంలో లేనివారికి కూడా కొంత దోపిడి ముక్క అందసాగింది. దోపిడి సొమ్ముతో బ్రిటన్ సంపన్నవంతమైంది. ఆ సంపదలో ఏదో ఒక మేరకు కష్టజీవులకు భాగం లభ్యమైంది. ఇ త ర పెట్టుబడిదారీ దేశాలతో పోలిస్తే బ్రిటిష్ కష్టజీవులు సుఖపడ సాగారు.

ఈ తాత్కాలికసుఖం వారిని జోకొట్టింది. ఆలోచనలలో మార్పు వచ్చింది. అలవాట్లలో మార్పు వచ్చింది. వర్గ పోరాటం, తద్వారా రాజకీయ అధికార సాధన, పెట్టుబడిదారీ వర్గ రాజ్య వినాశం, దోపిడి లేని నూతన సమాజ నిర్మాణం అనే కార్మిక వర్గ చారిత్రక కర్తవ్యాలు వారి ఆలోచనలనుండి తొలగి పోయాయి.

పార్లమెంటరీ ఎన్నికల ద్వారా అధికార సాధన, కొద్దిపాటి సంస్కరణలద్వారా కార్మిక వర్గపు జీవితపు మెరుగుదల లక్ష్యమైనాయి. కొన్ని పరిశ్రమలను జాతీయం చేయడం ద్వారా పెట్టుబడిదారులపై అజమాయిషీ, పెట్టుబడిదారీ విధానంపై అజమాయిషీ సాధ్యమనే భ్రమలు ఏర్పడ్డాయి.

ఈ వైఖరి ప్రజా జీవితమంతా పరుచు కుంది. ఒకరికి ఒకరు ఇచ్చుకునే మ్యూచు, ఘర్షణను సహితం సరళమైన భాషలో వ్యక్తం చేసుకునే ఆ న వాయి తీ, పోలీస్ వంటి యంత్రాంగం సహితం నాగరికంగా వ్యవహ

రించడం, సజావైన పార్లమెంటరీ చర్యలు కోర్టుల, చట్టాల నిస్పృహకతపై అపారమైన విశ్వాసం వంటివి పెళ్లునుకున్నాయి.

ఆ జాతి రెండు ప్రపంచ యుద్ధాలలో కూరుకున్నది. అనేక విధాల నష్టపోయింది. అన్నిటిని మించి తన వలసాధిపత్యాన్ని కోల్పోయింది. ప్రపంచంలో ఒకనాటి ప్రథమ రాజ్య స్థాయినే పోగొట్టుకుంది.

కార్మిక వర్గంలో ఏర్పడిన భ్రమలను బ్రిటిష్ పెట్టుబడిదారులు చాల చక్కగా ఉపయోగించుకున్నారు షీజీస్తున్న తమ పూర్వ వైభవాన్ని నిలబెట్టుకోడం “జాతీయ కర్తవ్యంగా” ప్రబోధాలు చేయసాగారు. కార్మిక వర్గం ఈ విషపు ప్రచారానికి లొంగింది. జాతి భావం వర్గ భావాన్ని మరుగుపరిచింది.

కాని చరిత్ర భ్రమలపై ఆధారపడి నడవదు. దాని గతి సూత్రాలను అధిగమించి సమాజాన్ని ఏలలేరు ఎవ్వరూ.

పెట్టుబడిదారీ విధానపు సార్వత్రిక సంక్షోభం బ్రిటన్ లో సహితం తన ప్రభావాన్ని చూపింది. ఆర్థిక విధానం ఎప్పటికప్పుడు ఒడిదుడుకులను ఎదుర్కొన్నది.

సిద్ధాంతరీత్యా వర్గపోరాటాన్ని తుడికంటా కోనసాగించడం నుండి కార్మికవర్గం నుండి దూరమైనా, తన సుఖమయ జీవితానికి కొంత ఆర్థిక వెసలుబాటు సాధించుకునేందుకు అనేక పోరాటాలు సాగించింది. విజయాలు సాధించింది. ఈ విజయాలలో ట్రేడ్ యూనియన్ హక్కులు, ధరల పెరుగుదలతో జీతాల పెరుగుదల వంటివేగాక, నిరుద్యోగ భృతి వంటివి వున్నాయి.

అలా నిరుద్యోగం భృతి అవకాశాలు గత పదేళ్ళలోనే మూడు వంతులు పెరిగాయి. 1973 లో నిరుద్యోగ భృతికి 55 కోట్ల పౌన్లు ఖర్చు జైతుండగా గత సంవత్సరం 190 కోట్లకు పెరిగింది.

కాని నిరుద్యోగం పెనుభూతమై పెరిగింది. బ్రిటన్ లో ఈనాడు 32 లక్షలమంది నిరుద్యో



# వర్గ సామరస్య విధానాలపై

## గొడ్లిపెట్టు ఈ పోరాటం

గులు. అంటే పనిచేయగలిగిన ప్రతి నూరు మందిలో 13.4 మంది నిరుద్యోగులు. ఇరవై అయిదేళ్ళ లోపు వయసుగల యువకులలో పనిచేయగలవారిలో 24 శాతం నిరుద్యోగులు.

దీనికి వ్యతిరేకంగా పోరాడడం వంటి సమరశీలతను పోగొట్టుకున్న కార్మికవర్గం వాటిని నిలబెట్టుకొనే ఆత్మతలో సాధారణ పారిశ్రామిక వివాదాలంటే సహితం భయపడే స్థితికి వచ్చింది.

పెట్టుబడిదారీవర్గం ఈ బాహినతను ఉపయోగించుకోదలచుకున్నది. సంక్షేమ రాజ్యం అతిగా పరిణమించిందని సైద్ధాంతిక దాడి ప్రారంభించింది. సంక్షోభానికి సంక్షేమ బడ్జెట్ పెరుగుదల కారణంగా చిత్రించి ప్రజలను నమ్మించసాగింది.

ఈ నమ్మకాన్ని ఆధారంగా చేసుకొని ఎదురుదాడి ప్రారంభించింది. ఈ పెట్టుబడి దారీ వర్గపు దాడికి రాజకీయ నాయకురాలు ప్రస్తుత ప్రధాని శ్రీమతి థాచర్.

బ్రిటన్ సంక్షేమ పథకాలఖర్చు 1980లో మొత్తం బ్రిటిష్ జాతీయోత్పత్తిలో 14 శాతం కాగా, 1981 నాటికి 25 శాతానికి పెరిగింది ఫలితంగా బ్రిటిష్ వ్యాపార దక్షత అనేది దెబ్బతిన్నది. ఆ పూర్వ వైభవాన్ని, పోటీ తద్వారా అభివృద్ధి మార్గాన్ని పునరుద్ధరించేందుకు తాను కంకణం కట్టుకున్నానని ఆమె ప్రకటిస్తున్నది. అందుకు ముందుగా పాతు కొనివున్న ట్రేడ్ యూనియన్ల పలుకుబడిని దెబ్బతీయ్యాలి. ప్రభుత్వరంగసంస్థల నష్టాన్ని దానివల్ల ఎలాంటి ఫలితాలువచ్చినా పూర్తి. అందుకు అవసరమైతే వాటి మూసివేతకు సహితం వెనుకాడరాదు. ఇందులో భాగంగానే నష్టము వస్తున్న బొగ్గు గనులను మూసి వేస్తున్నామనే పేరిట తన విధానం అమలుకు థాచర్ ఒక ప్రయోగం ప్రారంభించింది.

ఇది పెట్టుబడిదారీ వర్గం ప్రారంభించిన వర్గ యుద్ధం. వర్గ సామరస్య విధానం వంట బట్టించుకున్న సోషల్ డెమోక్రటిక్ పార్టీయైన

లేబర్ పార్టీ ఈ దాడిని ఎదుర్కోగల సిద్ధాంత పటుత్వాన్ని, దాని ననుసరించి కార్యాచరణ పథకాన్ని కోల్పోయింది. పార్టీ సిర్వీస్లమై అంతర్గత వివాదాలలో కూర్చుపోయింది. పార్లమెంటరీ ఎన్నికల పరాజయంతో తల్ల క్రిందులైపోయింది.

ఈ సమయంలో ఆర్థర్ స్కార్గిల్ బొగ్గుగని కార్మికులకు నాయకత్వం వహించ సాగారు. ఆయన తననుతాను మార్క్సిస్టునని చెప్పుకుంటారు. ఒకనాడు యువకమ్యూనిస్టు సభ్యుడు. పార్లమెంటరీఎన్నికలలో ఒకప్పుడు బ్రిటిష్ కమ్యూనిస్టుపార్టీ అభ్యర్థి. ఓడిన తర్వాత పార్టీని వదిలి స్వంత రాజకీయ పంధాను చేపట్టారు. యూనియన్ల ద్వారా రాజకీయాధికారం అనేది ఆయన నినాదం. వరపోరాట సిద్ధాంతాన్ని ప్రబోధిస్తున్నాడు. “సవ బ్రిటన్ కై” పోరాడుతున్నానని ఆయన ప్రకటించారు. కోర్టుధిక్కరణ నేరం ఆరోపించగా “కోర్టుధిక్కరణే ఆరోపణఅయితే అవును నేను నేరసుడినే. నా వరంకోసం పోరాడడమే నేనుచేసిన నేరం” అని కోర్టులోనే సమాధానం చెప్పాడు. “సమ్మెలను తువ ముట్టించేందుకు జరుగుతున్న సమ్మె ఇది. మేము గెలిస్తే మొత్తం కార్మికవర్గ విజయం ఔతుంది అది. మేము ఓడిపోతే కార్మికవర్గం తన జీవిత విధానాన్నే కోల్పోతుంది” అని ఆయన అనుయాయుల ప్రకటన. “ఆకలితో మాడ్చి చంపాలనుకుంటుంది ప్రభుత్వం. అవసరమైతే పచ్చిగడ్డిమేసి అయినా జతుకు లాం తప్ప లొంగిపోము” అని ప్రకటించారు కార్మికుల భార్యలు ఒక సమావేశంలో. ట్రేడ్ యూనియన్ నిధులను స్తంభింపజేస్తూ కోర్టు ఇచ్చిన తీర్పుకు సమాధానం ఇది.

మరొకవైపున సమ్మెకు లొంగుబాటు థాచర్ రాజకీయ ఆత్మహత్య ఔతుందని, పరిశ్రమలు లొంగిపోతాయని, ఆర్థికసంక్షోభం తలెత్తుతుందని ప్రతికలు హెచ్చరిస్తున్నాయి.

పార్లమెంటు ట్రేడ్ యూనియన్ హక్కులను హరిస్తూ చట్టాలు చేసింది. పార్లమెంటు

కార్మికులకువ్యతిరేకంగా నగ్నంగా ముందుకు వచ్చింది. దానితో తరతరాల పార్లమెంటరీ సంప్రదాయాలు గాలికిపోతున్నాయి. మొదటి సారిగా లేబర్ పార్టీలోని వామపక్ష సభ్యులు తమపార్టీ ఆదేశాలను, సంప్రదాయాలను ఛిక్కరించి పార్లమెంటరీ కార్యకలాపాలను స్తంభింప జేశారు.

కోర్టులు మధ్యే వాదమునుగు వదిలేశాయి. సమాజ ప్రశాంతత పేరిట చట్టాలకు కఠినంగా అన్వయింపులు చెపుతున్నాయి. కార్మికులు చట్టధిక్కారానికి పూనుకున్నారు.

నాగరిక ప్రవర్తనకు పేరుగాంచిన పోలీస్ అమానుషంగా ప్రవర్తిస్తోంది. వారి అక్రమాలను కాంట్రబరీ బిషప్ ఖండించారు. పౌర హక్కుల సంఘం నిరసించింది; తుదకు పోలీస్ వెడరేషన్ అధ్యక్షుడే బహిరంగంగా ఖండించారు.

ఈ పరిస్థితికి బ్రిటిష్ జీవిత విధానాన్ని

### పారిశ్రామిక వినిమయం

#### ధరల సూచీ

(1960 - 100 పాయింట్ల పునాదిపై)

1985 జనవరి

ఆలిండియా	588
ఆంధ్రప్రదేశ్	
గూడూరు	531
గుంటూరు	638
హైదరాబాద్	595
కోత్తగూడెం	
(1966 పునాది)	394

#### ఆలిండియా యావరేజీ

1980	—	390
1981	—	441
1982	—	475
1983	—	532
1984	—	576



# పోరాటం మరో మలుపు తిరుగుతుంది

కాపాడాలని భావించే వారంతా ఎంతో ఆందోళన చెందుతున్నారు.

ఇందుకు ఉదాహరణ మాజీ ప్రధాన హెరాల్డు మాక్మిలన్ ఉపన్యాసం. ఎన్ని భిన్నాభిప్రాయాలు వున్నా బహిరంగంగా తమ పార్టీని సమర్థించడం టోరీ పార్టీ సంప్రదాయం. దానిని ధిక్కరిస్తూ ఆయన పార్లమెంటులో ప్రసంగించారు.

“ఈనాడు దేశంలో జరుగుతున్న దానితో నా హృదయం బద్ధం అవుతున్నది. ప్రపంచంలో విశుష్టతలేవారు భయంకరమైన సమ్మెను సాగిస్తున్నారు. ఉత్తరాది, దక్షిణాది అనే ప్రాంతీయతత్వం తలెత్తుతున్నది... ఈ స్థితి కొనసాగరాదు. ఉద్రిక్తత భావం నిండివుంది ఘర్షణలు, యుద్ధాలు బ్రిటిష్ జీవనమార్గానికి కొత్తకాదు. కాని అది స్నేహ పూర్వకంగా సాగేవీ... కాని ఈనాటి పరిస్థితి భిన్నంగా వుంది కొత్తదనం ఆవిరిస్తున్నది. ఇది పరమ దుర్మార్గం”.

ఆధునిక చరిత్ర ఆచార్యుడు ‘మైఖేల్ హోవర్థ్ మరొక ఉదాహరణ. “చర్చిల్ నాయకత్వాన మనం సాధించిన జాతీయైక్యత క్రమేపి డుల్లిపోతున్నది. అందరినీ కలిపి నడిపిన మహాప్రవాహం వెనుకపట్టు పట్టింది. ఒడ్డున వినాశపు కంపు వదిలి వెళ్ళింది” అన్నారు ఆయన.

19వ శతాబ్దపు పరిశ్రమ కూలిపోయింది. కంప్యూటర్ల యుగం ప్రవేశించింది. రాబోయే వచ్చిపడ్డాయి. అంటూ ఆయన అవి “మన సాంఘిక జీవితాన్ని తారుమారుచేశాయి. బాధామయం చేస్తున్నాయి. ఇష్టం పారిశ్రామిక విప్లవ ప్రారంభదినాల సాంఘిక స్థితి గుర్తు చేస్తున్నాయి” అన్నారు.

నిరుద్యోగం మహారాక్షసిగా రూపొందింది ముఖ్యంగా యువకులలో చననే మారుస్తోంది. తాము ఈ సమాజంలో అంతర్భాగంగా వారు భావించడంలేదు. దానిపట్ల, దాని విలువలపట్ల వారు అత్యంత నిరసనతో కూడిన నిర్లక్ష్యం అవలంబిస్తున్నారు. వారి వైఖరి అలాగే కొనసాగితే ఈనాటి సామాజిక స్థితిని నాశనం చేయాలనే ప్రబోధకుల నాయకత్వానికి లోనవుతారు అని వాపోయారాయన. హిట్లర్,

ముసోలినీలు తలెత్తినప్పుడు ఇలాంటి దృశ్యాలే కనిపించేవి మితవాది విప్లవకారుల నుండైనా, అతివాద విప్లవకారుల నుండైనా ఏ ప్రమాదం వచ్చినా అది మన సమాజ జీవితానికే ప్రమాదం అని హెచ్చరిస్తున్నారు.

యూనియన్ కార్యకలాపాలను, ఐరిష్ రిపబ్లిక్ సైన్యాల చర్యలను ఒకే గాటకట్టి బ్రిటన్ ను భయపెడుతున్నది థాచర్. వారు చట్టాలను ధిక్కరిస్తున్నారు. బద్దలుకొడుతున్నారు అంటూ వారు ప్రజాస్వామ్యానికి వెలుపలి, లోపలి శత్రువులు అంటూ నిందిస్తున్నారు.

ఇందుకు సమాధానంగా హోవర్థ్ “ఈ ప్రభుత్వ ఆర్థిక రంగాన్ని సమర్థవంతంగా నడపడం, వ్యాపారం సజావుగా నడపడం అనే బాధ్యతల ముందు జాతి ప్రయోజనాలు లెక్కించదగినవిగా భావిస్తున్నట్లు లేదు” అన్నారు.

నిరుద్యోగులుగా వున్నవారు దూరమై పోతున్నారు. మనజాతి లక్షణాలైన సహచరత్వం, ఒకరినొకరు ఆదుకోడమనే భావమే నాశనమైపోతున్నదని లివర్ పూల్ బిషప్ ఆవేదన చెందుతున్నారు.

లేబర్ పార్టీలో, ట్రేడ్ యూనియన్లలో సహితం సిద్ధాంత పోరాటం ప్రారంభమైంది.

లేబర్ పార్టీలోని వామపక్షం లేబర్ పార్టీ సంప్రదాయమైన ఓర్పు, రాజీ విధానాలను వదిలేస్తున్నారు. సాంప్రదాయక రాజకీయాలలో వారి విశ్వాసం సన్నగిల్లుతున్నది. ఈ విధానమే మారాలని మిలిటెంట్ల భావన అని ఆక్స్ ఫర్డ్ ప్రొఫెసర్ విశ్లేషణ చేశారు.

ఉన్నత వర్గం, క్రింది వర్గం అని బ్రిటిష్ ప్రజల విభజనను గతంలో మర్యాదగా అభివర్ణించేవారు. కాని ఈనాడు వామపక్ష లేబర్ పార్టీ పార్లమెంటు సభ్యులు డేవిడ్ నెల్లన్ వంటివారు మరొక కొత్త భాష మాట్లాడుతున్నారు.

“నా వర్గానికి అధికారం కావాలి. సాధారణ కార్మికుడు సమాజ నిత్య జీవితాన్ని శాసించాలి” అంటున్నాడు ఆయన.

ఈ దేశంలో వర్గ పోరాటం నశించింది అంటున్నారు. గత 30 ఏండ్లుగా తలెత్తిన ఇరుపక్షాల సయోధ్యతా రాజకీయాలతో అది అదృశ్యమైందంటున్నారు. గత నాలుగు సంవత్సరాలలో వర్గ విభజన పదునెక్కింది. ఈ మధ్య కాలపు బ్రిటిష్ చరిత్రలోనే ఇది ఆపూర్వం అంటున్నారు మరొక యం. పి. మైకేల్ మీథర్.

ఈ పరిస్థితులతో టోరీలలో సహితం థాచర్ ఎత్తుగడలపట్ల ఆమె పార్టీలోనే వ్యతిరేకత ప్రబలుతున్నది. ఆమె తన విధానాలను సాగలాగుతున్నదని, అది భయంకర పరిస్థితులకు దారితీస్తుందని ఆమె మంత్రివర్గ సహచరులే పేర్కొంటున్నారు.

కార్మికులతో ఘర్షణ పథం వదలాలని ఆమెమీద ఒత్తిడి తెస్తున్నారు. వారిని ఆమె పిరికిపందలని నిందిస్తున్నది.

మేము మొదటే పేర్కొన్నట్లు సమ్మె ఓడిపోలేదు. గెలవలేదు. సమ్మె విరమణ సమస్యలకు పట్టించుకోని శాంతి సంధిలాగా. తాత్కాలిక యుద్ధ విరమణలాగా వుంది.

కాని బ్రిటన్ మరోసారి పాత బ్రిటన్ కాలేదు.

దశాబ్దాల తరబడి పేరుకపోయిన వర్గ సామరస్య విధానం అనుకోని దెబ్బతిన్నది.

వర్గ పోరాటం శాస్త్రీయ అర్థంలో కాకున్నా, మిలిటెంట్ పోరాటాలు అనే అర్థంలో తిరిగి ప్రతిష్ఠింపబడింది

ట్రేడ్ యూనియన్ కాంగ్రెస్ నాయకుల నిర్లక్ష్య వైఖరిని ధిక్కరించి వారి అనుమతి లేకుండానే డాక్ యార్డ్, నౌకారవాణా, రైల్వేల వంటి పారిశ్రామిక కార్మికులు సమ్మెలకు సహితం పూనుకున్నారు. ఇది వర్గ సామరస్య విధానానికి, నాయకత్వ పెత్తనం దారీ దోరణులపై గొడలిపెట్టు.

ఇది బ్రిటన్ లో రానున్న నూతన పరిణామాలకు నాంది.

బ్రిటిష్ సంప్రదాయక జీవితం భగ్నమౌతున్నందుకు గుర్తు.

బ్రిటిష్ రాజకీయ జీవితమే మారే అవకాశానికి చిహ్నం.

“వర్కింగ్ క్లాస్”  
చ ద వ ం డి !



## మెడికల్ రిప్రజెంటేటివ్ల స మ్మె

కంపెనీ యజమానుల వేధింపు చర్యలకు, ట్రేడ్ యూనియన్ హక్కుల అణచివేత విధానాలకు నిరసనగా మెడికల్ మరియు సేల్స్ రిప్రజెంటేటివ్ల మార్చి 25న దేశవ్యాపితంగా సమ్మె నిర్వహించారు. 20 వేలమంది మెడికల్, సేల్స్ రిప్రజెంటేటివ్లు విజయవంతంగా సమ్మె నిర్వహించారు.

ఉద్యోగాల్లోంచి తొలగించిన మెడికల్, సేల్స్ రిప్రజెంటేటివ్లనందరినీ తిరిగి పనిలోకి తీసుకోవాలి. మెడికల్ రిప్రజెంటేటివ్ల ట్రేడ్ యూనియన్ హక్కులను అంగీకరించాలి. ట్రేడ్ యూనియన్ల ఆంతరంగిక వ్యవహారాలలో యాజమాన్యం జోక్యం చేసుకోరాదు. వేధింపు చర్యలను నిలిపివేయాలని వారు డిమాండు చేస్తున్నారు.

## రిఫ్రాక్టరీ యూనియన్

ఆంధ్రప్రదేశ్ రిఫ్రాక్టరీస్ లిమిటెడ్ పశ్చిమ జర్మనీ సహకారంతో ఏర్పడింది. స్టీలు ప్లాంటుకు సమీపంలోని ఈ సంస్థ ఇటీవల ఉత్పత్తిని ప్రారంభించినది. ఈ సంస్థలో స్టీల్ మరియు లోహములు కరిగించు పర్సెన్ట్ ఉపయోగించు "ఇటుకలు" తయారుచేస్తారు. దాదాపు 500 మంది ఈ సంస్థలో పనిచేస్తున్నారు. 17-3:85న జరిగిన యూనియన్ జనరల్ బాడి సమావేశంలో "ఆంధ్రప్రదేశ్ రిఫ్రాక్టరీస్ ఎంప్లాయిస్ అండ్ వర్కర్స్ యూనియన్"ను సి. ఐ. డి. యు. కు అనుబంధించేందుకు ఏకగ్రీవంగా అమోదించడమైనది.

రెండు సంవత్సరములనుండి పనిచేస్తున్న వారిని ఇప్పుడు ట్రయిన్లుగా మేనేజ్మెంటు ఉత్తర్వులు జారీ చేయడము సరైనదికాదని, సంఘము సర్వీసు ఉన్న ప్రతిఒక్కరిని పర్మినెంటు చేయాలని, కనీస వేతనాలు అమలు పర్చాలని కోరారు.

సమావేశంలో ఈ క్రిందివారిని నూతన కార్యవర్గంగా ఏకగ్రీవంగా ఎన్నుకున్నారు.

గౌ. అధ్యక్షులు : కె. సూర్యనారాయణ రెడ్డి. అధ్యక్షులు : సి. హెచ్. నరసింగరావు ఉపాధ్యక్షులు : యన్. రాజేంద్రప్రసాద్

యల్. సూర్యారావు ప్రధాన కార్యదర్శి : సి. హెచ్. నర్సింగరావు.

## గుత్తకంపెనీల

### అదాయపుపన్ను బకాయిలు

పార్లమెంటు సభ్యుడు శ్రీ అజయ్ బిశ్వాస్ ప్రశ్నకు సమాధానంగా కేంద్ర ఆర్థికశాఖా సేవ్ మంత్రి శ్రీ జనార్థన్ పూజారి 1985 మార్చి 22 న లోక్ సభలో ఇచ్చిన సమాచారం ప్రకారం దేశంలో 20 గుత్తకంపెనీలు 5429.5 లక్షల రూపాయలు బకాయిలు వున్నవి. అందులో బిర్లాలు 1350.13 లక్షల రూపాయలు బకాయితో ఆగ్రభాగాన ఉన్నారు. తర్వాత జె.కె సింఘానియా 1237.48 లక్షల రూపాయలు. తర్వాత మోడీలు 1109.80 లక్షల రూపాయలు బకాయి పడివున్నారు.

మరికొందరు దిగువ విధంగా బకాయిపడి వున్నారు.

ఎ.సి.సి.	445.55 లక్షల రూపాయలు
ధాపర్	51.79 " "

## వార్తలు - విశేషాలు

సారాభాయీ	23.79	"	"
కిర్లోస్కర్	45.95	"	"
బంగూర్	245.19	"	"
బజాజ్	34.23	"	"
శ్రీరాం	82.84	"	"
లార్సెన్ అండ్ టోటో	569.81	"	"

## ఐక్యరాజ్య సమితిచే

### అంతర్జాతీయ మహిళా దశాబ్దం

ఐక్యరాజ్యసమితి జనరల్ అసెంబ్లీ అంతర్జాతీయ మహిళా దశాబ్దం పాటించాలని నిర్ణయించింది.

శ్రీలకు సమానత్వం, సౌభాగ్యం, శాంతి లక్ష్యాలుగా ఈ మహిళా దశాబ్దం పాటించాలని, ఈ లక్ష్యాలకొరకు సాగించే కృషిని సమీక్షించుటకు 1985 జులై 15 నుండి 26 వరకు నైరోబీ (కెన్యా)లో అంతర్జాతీయ

మహిళా మహాసభ జరుప నిర్ణయించారు. ఐక్యరాజ్యసమితి జనరల్ అసెంబ్లీ చేసిన ఈ నిర్ణయాన్ని ప్రపంచ ట్రేడ్ యూనియన్ల సమాఖ్య హర్షించుతూ అందుకొరకు అనేక సూచనలుచేసింది.

## ఫ్యాక్టరీలలో

### ప్రమాదాల పెరుగుదల

మనదేశంలో ఫ్యాక్టరీలలో జరిగిన ప్రమాదాలవల్ల 1977 నుండి 1982 వరకు 5 సం॥ రాలలో 4581 మంది కార్మికులు చనిపోయారు. ఇదే కాలంలో గాయపడిన కార్మికుల సంఖ్య 1977 సం॥ 3,16,273 వుండగా 1982 సం॥ 3,46,395 కు పెరిగింది. 1977 లో 690 మంది చనిపోతే 1982లో 761కి పెరిగింది. ఫ్యాక్టరీల సంఖ్య 1977లో 1,195 715 వుండగా 1982 లో 1,53,235, వున్నాయి. ఇటీవలనే 1984 ఆఖరులో జరిగిన,

"భోపాల్ లోని యూనియన్ కార్పొరేట్ ప్రమాదంవల్ల జరిగిన వేలమంది చావులపై లెక్కలకన్నీటికి 4 రెట్లు మించిపోయిందిగదా ?

## నంద్యాల లారీ కార్మికులచే

### ఇళ్ళ స్థలాలకై ధర్నా

నంద్యాల మోటార్ వర్కర్స్ యూనియన్ (సి.ఐ.టి.యు.) ఆధ్వర్యాన దాదాపు 100 మంది కార్మికులు గత సంవత్సర కాలంగా అపరిష్కృతంగా వున్న ఇళ్ళ స్థలాల సమస్యపై మార్చి 27న తాలూకా ఆఫీసువద్ద ధర్నా నిర్వహించారు. ధర్నాకు ముందు పట్టణ వీధులలో లారీలో నినాదాలిస్తూ ఊరేగింపు జరిపారు. ధర్నాకు యూనియన్ ప్రధాన కార్యదర్శి శ్రీ డి. విష్ణుమూర్తి, కార్యదర్శి శ్రీ ఎస్. ఎన్. రసూల్, కోశాధికారి శ్రీ ఎస్. నిషాద్ జాన్ శ్రీ యు. తు. లు నాగేంద్రయ్య, ఇస్మాయిల్, సూర్యనారాయణ. గౌస్ ఖాన్ ప్రభువులు నాయకత్వం వహించారు. ధర్నా అనంతరం తహసీల్దార్ కు మెమోరాండం సమర్పించారు.

★



# కంప్యూటర్ల ప్రవేశం - దాని ఫలితాలు

[ఈ సంవత్సరం బడ్జెట్ కంప్యూటర్ల ప్రవేశానికి ద్వారాలు తెరిచింది. దీనివల్ల సాంకేతికనైపుణ్యం పెరుగుతుందని, ఉత్పత్తి ఖర్చులు తగ్గుతాయని వాదిస్తున్నారు. మానవ శ్రమశక్తి అపారంగా వుండి మనదేశంలో నిరుద్యోగం పెరుగుతున్నది. ఈ పూర్వ రంగంలో కంప్యూటర్ల ప్రవేశం ఎలాంటి ఫలితాలను ఇస్తుందో తెలుసుకోవడం అవసరం. అందుకే ఈ వివరాలు పొందు పరుస్తున్నాం - సం॥ ]

సాంకేతిక మార్పు, ఆటోమేషన్ అనేవి మానవ శ్రమను నిరుపయోగంచేసే సాధనాలు కావని మనం వాదించలేము. అవి అందుకే ఉద్దేశించబడినమాట వాస్తవం. కార్మికులను అవి స్థానభ్రష్టంచేస్తాయి. నిజం చెప్పాలంటే వాటి ప్రధాన ప్రయోజనాలలో అది ఒకటి. - డామన్. జె. వాచ్ సన్, ప్రెసిడెంట్ ఇ.బి.ఎం. కార్పొరేషన్

మానవ శ్రమ, అజమాయిషీల స్థానం అవి పొందుతాయి. అదే దాని ప్రధాన ఆర్థిక ప్రయోజనం. అదే వాటిని అమ్మేందుకు కీలకమైన అంశం. ఈ విషయం సాచివేయవద్దు, దాచిపెట్టవద్దు. మనం స్పష్టంగా చెప్తాం. నిజం మాట్లాడుదాం. వాస్తవాలను వెల్లడి చేద్దాం. ఆటోమేషన్ యొక్క అత్యంతలాభం శ్రమశక్తిని తొలగించడం. ఈ విషయం మనం దాచవద్దు [వ్యాపార, పరిశ్రమలలో ఆటోమేషన్ - పేజీ 553]

రాత పనివాలో పూర్తి ఉద్యోగ అవకాశాలను కాపాడేందుకు మనం అనుసరించాల్సిన మార్గం కష్టభూయిష్టమైనది. అటువంటి మార్పులు ఎదురౌతున్నాయి మనకు. 80 సంవత్సరాల బదులు 55 ఏండ్లకే రిటైర్ కమ్మని పురుష ఉద్యోగులను కొన్ని మేనేజి మెంట్లు ప్రోత్సహిస్తున్నాయి. [యాంత్రికృత మైన ఆఫీసు - బిటిష్ ప్రెడ్ యూనియన్ కాంగ్రెస్ అధ్యయనం. మానసిక శ్రమజీవుల కమిటీ - పేజీ 12]

సాంకేతిక మార్పులు ప్రవేశ పెట్టడంతో క్రిందితరగతి ఉద్యోగులు తక్షణమే దెబ్బ తింటున్నారు. వారు యంత్రాలను నడిపేందుకు

వినియోగించినవారు. సంస్థలో. దిగువమెట్లలో వున్నవారు. కార్మిక ఖర్చులు తగ్గుతుండడమే మేనేజిమెంట్లు ఈ యాంత్రికరణకు పూను కొనడానికి వుండే ప్రోత్సాహం. దీనిమూలంగా ప్రత్యక్షంగా ప్రాసెస్ లో పాల్గొనేవారి సంఖ్య తరిగిపోతుంది. [కార్యాలయాల యాంత్రికరణ, మానవ సమస్యలు - ఐరోపా ఆర్థిక సంస్థ అధ్యయనం - పేజీ 14]

మౌలికంగా చెప్పాలంటే డిజిటల్ కంప్యూటర్ లెక్కలు చేయడం, విషయాలను గుర్తుంచుకునే యంత్రం మాత్రమే. అయితే ఊహించనలవిగాని వేగంతో చేస్తుంది అది. ఆ వేగమే దానిని మానవాతీతం చేస్తున్నది.

[టైమ్స్ 1965 ఏప్రిల్ 2]

## వేగమెంత ?

ఐ. బి. యం 7094 అనే కంప్యూటర్ సాధారణ మనుషులు 10 లక్షల గంటలలో చేసే లెక్కలను ఒక గంటలో పూర్తి చేస్తుంది. [ఇండియన్ మేనేజిమెంట్ పత్రిక - 1965 నవంబరు-డిసెంబరు పేజీ 28]

ఒక మధ్యరకం కంప్యూటర్ ఒక సెకండుకు పది లక్షల మించిన ఆదేశాలను పడేపడే అమలుచేస్తుంది. ఒక్క తప్పుకూడా దొర్లదు.

రమారమిగా చెప్పాలంటే ఒక మనిషి మరే పని లేకుండా రేయింబవళ్ళూ ఏడాది పాటు చేసే పనిని కంప్యూటర్ ఒక సెకండులో చేస్తుంది. మరోరకంగా చెప్పాలంటే ఒక మనిషి జీవితకాలంలో చేసే పనిని కంప్యూటర్ ఒక్క నిమిషంలో చేస్తుంది. [1983 మార్చి 25 ఇండియన్ ఎక్స్ ప్రెస్ లో కెల్ట్రాన్ కంపెనీ అడ్వర్ టైజుమెంట్]

వివిధ లెక్కలను రాసి పెట్టడం, విశ్లేషించడం, లెక్కలు చేయడం, పట్టికలు తయారు చేయడం వంటి నిపుణత అవసరంలేని రాత గాళ్ళ పని అప్పగించడమే కంప్యూటర్ల అభివృద్ధికి వుండే లక్ష్యం. ఇది వాస్తవం. ఆ విధంగా గుమాస్తాల స్థాయిలో నిరుద్యోగం ఏర్పడడమనేది దాని సహజ ఫలితమే. [ఇండియన్ మేనేజిమెంట్ పత్రిక సంపాదకీయం- 1965 నవంబరు - డిసెంబరు పేజీ 15]

## దేశంలో చదువుకున్న వారిలో నిరుద్యోగులు

మెట్రిక్యులేషన్ చదివినవారు 61.62 లక్షలు  
హయ్యర్ సెకండరీ, ఇంటర్ 26.89 ,,  
గ్రాడ్యుయేట్లు 19.42 ,,  
ఇంజనీరింగ్ పట్టభద్రులు 0.24 ,,  
నైపుణ్యం, అర్థనైపుణ్యం  
గల కార్మికులు 8.51 ,,  
నైపుణ్యంలేని కార్మికులు 55.88 ,,

వీరుకాక గ్రామీణ ప్రాంతాలలో ఐదుకోట్లు మంది నిరుద్యోగులు వున్నారు.

కంప్యూటర్ల ప్రవేశపెడితే ఫలితాలు ఏమిటో అధికారయుత ప్రకటనలు చూడండి.

ఇటువంటి స్థితిలో కంప్యూటర్లను ప్రవేశ పెట్టడం మన యువకుల బ్రతుకులలో ఎటువంటి చీకట్లను పరుస్తుందో ఆలోచించండి.

## ఉద్యోగ పర్వం

మహాభారతం

'ఉద్యోగ పర్వం'లో

పాండవులు పడ్డ ఇక్కట్లు

ఎందరికీ తెలుసుకో గాని

మన 'భారతం'లో

'ఉద్యోగ పర్వం'కే

నిరుద్యోగులు పడే పాట్లు

అందరికీ తెలుసు.

— రంజన్

పి. డబ్ల్యు. డి. ఇరిగేషన్

యూనియన్

ఆంధ్రప్రదేశ్ (పి. డబ్ల్యు. డి) ఇరిగేషన్ ఎంప్లాయిస్ యూనియన్ అనంతపురం యూనిట్ సర్వసభ్య సమావేశం యిటీవల జరిగింది. శ్రీ ఎ. శ్రీరాములు అధ్యక్షులుగా, శ్రీ ఎన్. మగ్గుల్ భాషా జనరల్ సెక్రటరీగా నూతన కార్యవర్గం ఎన్నుకోబడింది. సభలో సి.ఐ.టి.యు. రాష్ట్ర కార్యదర్శి శ్రీ యం. ఎ. గవూర్, ఆర్. అండ్ బి. యూనియన్ నాయకులు శ్రీ కె. ఆర్. వీరన్న, ఎన్.జి.ఓ. నాయకులు శ్రీ సి. పెద్దన్న తదితరులు సందేశాలు యిచ్చారు.



# పెట్టుబడిదారుల వికటాట్టహాసం

ఈ ఏడాది జనవరిలో రాజీవ్ గాంధీ అధికారానికి వచ్చారు. ఫ్రైడే రంగంపై ఆయన మక్కువ ఆ రంగానికి బాగా తెలుసు. అప్పుడే ప్రారంభమైంది షేర్ మార్కెట్ల సందడి. ఆయన ఉపన్యాసాలతో మత్తెక్కి విరగబడి నవ్వాడు. బడ్జెట్ తో వికటాట్టహాసం ప్రారంభించాడు.

గమనించండి వివిధ గుర్త కంపెనీల షేర్ల ధర ఎలా మండిపోయాయి.

ఎవరు ఆనందిస్తున్నారు ఈ బడ్జెట్ తో?

## మార్కెట్లో షేర్ల ధరలు

షేర్ పేరు	1985		
	జనవరి 9 న	మార్చి 16	మార్చి 21
తాతా స్టీల్	387-00	441-50	487-00
టెల్కో	424-00	498-00	546-00
ఇండియా ఫోటోగ్రాఫిక్	62-00	80-00	106-00
జార్జి విలియం సన్	59-00	77-00	90-00
తాతా టీ	67-00	70-20	89-00
రిచర్డ్ సన్	63-00	87-00	109-00
పెల్కో ఎలక్ట్రానిక్స్	39-00	50-15	56-75
కాల్ గేట్	158-00	197-50	244-00
వెస్ట్రన్ ఎలక్ట్రానిక్స్	34-50	45-00	61-00
పాండ్స్	89-00	108-00	117-00
రిలయన్స్ టెక్స్టైల్స్	123-50	139-00	165-50
పుడ్ స్పెషాలిటీస్	91-50	120-00	140-00
బాంబే డైయింగ్	77-00	83-00	82-50
గ్లాక్సో	24-50	31-50	40-00
జెనెలెక్	58-50	69-00	76-00
మధుర కోల్డ్స్	28-00	42-00	44-50
ట్యూబ్ ఇన్ వెస్టిమెంట్స్	25-00	40-00	42-00
హింద్ లివర్	51-00	77-00	83-50
బ్రిటానియా	48-00	54-00	58-50
జి. యన్. ఎఫ్. సి.	31-00	34-75	38-00
బ్రూక్ బాండ్	48-50	52-00	59-00
హింద్ అల్యూమినియం	54-00	54-50	55-00
వామ్ ఆర్గానిక్	27-00	38-12	44-00
కొఠారి ఎలక్ట్రానిక్స్	7-00	9-25	12-50
టీ ఎస్ టీ	67-00	77-00	96-00

## అంతా ప్రకృతి దయ

రైల్వే ఛార్జీలు పెరిగాయి. పెట్రోలియం ఉత్పత్తుల ధరలు పెరిగాయి సాధారణ మనిషి వాడే అనేక వస్తువులపై ఎక్సైజు డ్యూటీలు పెరిగాయి. అన్నిటిని మించి బడ్జెట్ లోనే రు. 3349 కోట్లు లోటు వుంది.

ఇది ద్రవ్యోల్బణానికి, ధరల పెరుగుదలకు దారి తీయదా? అని విజ్ఞుల ప్రశ్న.

అలా జరగదని ఆర్థికమంత్రి సమాధానం కారణం ఏమిటని అంటాయన?

గత సంవత్సరం రు. 3975 కోట్లు లోటు వుండింది. అయితే ధరలు పెరిగింది 5 శాతమే అందుకు కారణం వ్యవసాయోత్పత్తులు, అపూర్వంగా పెరగడమే. ఈ సంవత్సరం వ్యవసాయోత్పత్తులు అలాగే పెరిగితే - ధరల పెరుగుదల వుండదు. కానీ మన వ్యవసాయం ప్రధానంగా ప్రకృతి మీద ఆధారపడివుంది. ప్రకృతి కనికరిస్తే వ్యవసాయోత్పత్తులు పెరుగుతాయి. అలా పెరిగితే లోటుబడ్జెట్ ను హరించుకుంటుంది.

అదీ అసలు సంగతి:

అంతా ప్రకృతిదయ !!

## ధరలు 1975 - 1985

	పెట్రోలు	గాయన్
1975	2.99	26.66
1978	3.13	29.67
1981	4.97	43.08
1984	5.50	44.65
1985	6.40	50.74
1985		
బడ్జెట్ తర్వాత	7.40	55.25

[ వడ్డెన్ స్థానిక పన్నులతో సహా ధరలు ]

## బొగ్గుగని కార్మికుల

### అలవెన్యూ పెంపు

భూగర్భంలో పని చేసే బొగ్గుగని కార్మికులకు ఇచ్చే అలవెన్యూ 1985 జనవరి 1 నుండి వారి మూలవేతనంపై 17.5 శాతం నుండి 20 శాతంకు పెంపు జరిగింది ఇది వారి అగ్రిమెంటు ఎన్. సి. డబ్ల్యు. ఎ. III క్లాజు మూలంగా జరిగింది.



# సంపన్నులకు రాయితీలు

ఆదాయపు పన్ను తగ్గించారు. అయితే ఇలా తగ్గించడం ఇది మొదటిసారి కాదు గత ఐదు సంవత్సరాలుగా ఇచ్చిన రాయితీలు గమనించండి.

1980-81	మార్పులు లేవు
1981-82	115.00 కోట్లు
1982-83	48.00 "
1983-84	2.40 "
1984-85	55.00 "
1985-86	197.80 "
	<u>418.20</u> "

గత ఐదు సంవత్సరాలలో 418.20 కోట్లు ఆదాయపు పన్ను తగ్గించారు.

పోయిన ఏడు	20 కోట్లు
ఈ ఏడు	251 "
	<u>271</u> కోట్లు

కంపెనీల ఆదాయంపై పన్ను తగ్గించారు.

ఈ ఏడు	170 కోట్లు
1983-84లో	104 "
1982-83లో	6 "
	<u>280</u> కోట్లు

వడ్డీలపై పన్ను రద్దుచేశారు. అంటే గత ఐదేళ్ళలో సంపన్నుల మీద రు. 939.20 కోట్లు పన్నులు తగ్గించారు.

అందువల్లే దేశంలో వున్న 25 గుత్త కుటుంబాల ఆస్తులు ఎలా పెరిగాయో చూడండి. నాలుగేళ్ళలో 78.1 శాతం పెరిగాయి.

	[కోట్లలో]	
	1980	1983
బిల్గా	1,431.99	2,830.94
తాతా	1,538.97	2,672.40
మహల్లాల్	427.54	694.95
సింఘానియా	412.72	674.15
థాపర్	348.06	572.18
ఎ. సి. సి.	274.51	571.36
రిలయన్స్	186.33	562.98

సారాబాయ్	317.94	444.61
లార్సన్ ట్రబ్	216.03	423.71
మోడీ	198.82	410.50
బజాజ్	179.26	383.99
వాల్చండ్	150.36	383.63
ఇ. సి. ఇ.	343.01	375.42
క్లిస్కో	220.37	362.46
టి. వి. ఎస్.	188.64	357.22
శ్రీరామ్	241.00	356.93
ఐ. టి. సి.	156.29	355.71
బంగూర్	264.33	350.39
హిందుస్తాన్		
లివర్స్	219.30	303.89
మహింద్రా అండ్		
మహింద్రా	186.03	292.19
చౌగులే	184.68	285.75
అశోక్ లేలాండ్	166.42	283.39
డన్ లెప్	126.85	240.69
యునైటెడ్		
బ్రావెరీస్	96.90	234.26
ఖటావ్	169.47	227.92
మొత్తం	<u>8,225.82</u>	<u>14,651.64</u>

## బడ్జెట్ సాధా జనం తీర్పు

బడ్జెట్ లో ఎన్నో రాయితీలు వచ్చాయట. జనమంతా ఆశపడుతున్నారు. పేదలకేమీ రాలేదని వివరించేందుకు చావొచ్చింది. పెట్రోలియం ధరల పెరుగుదలతో కిరోసిన్ ప్రియమౌతుంది. బ్యాటరీల ధర పెరిగింది. రైటు, రేడియో వినడం ఖరీదౌతాయి. సాధారణ బట్టలసబ్బు ధరసహితం పెరుగుతుందిగదా! రైలు ఛార్జీలు, ఇతర ప్రయాణ ఛార్జీలు పెరుగుతాయి గదా! [- యు.పి. రామ్ - కిరాణా వ్యాపారి] నాకు మా మంచి కోపంగా వుందండి. నిజం చెప్పేస్తున్నా. మరో రెండేళ్ళపోతే మీలాంటి నగరపోళ్ళు వచ్చి "బడ్జెట్ సంగతి

ఏంటి?" అంటే, ముందు వాళ్ళ బట్టలొలికేసా నండయ్య. నిజమేమి అప్పటికి ఈ ధరలు పెరిగిపోతుంటే పిల్లలకు బట్టలు ఎలా కొనగల నండయ్యా? ఇక దోపిడీయే మార్గం మరి! లేకుంటే ఆళ్ళని పస్తుపడేయ్యాలిగదా!

ఒకనాడు సైకిల్ పంచరుకు అణా పుచ్చు కొనేవాణ్ణి. ఆ రోజుల్లోనే సుఖంగా వుండేది బాబూ. ఇప్పుడు రూపాయిపుచ్చుకున్నా ముద్ద నోటికాడిదాకా రాడంటేదు బాబుగారూ! బడ్జెట్ అంటే చాలు. టైల్లు, ట్యూబులు, ఇనుప ముక్కల ధరలు ఆకాశంవైపు పరుగులెడు తుంటాయ్ బాబుగారూ! ఇక్కడి జనం పిచ్చోళ్ళండి! నేను ఆళ్ళను మరీ పీల్చేస్తున్నా ననుకుంటారు. ఇదంతా పెభుత్వం పెగ్గ అని వాళ్ళకు తెలీదు. ఏమైతే ఏ వుంది బాబుగారూ చిట్టచివరకు అన్ని భారాలా మోయాల్సింది పేదోదే గందా! ఏమిటో...వ్చి... ఎప్పుడు బాగుపడతాయో ఈ బతుకులు

[- బాలకిషన్ - సైకిల్ రిపేరర్ - మండీగ్రామం] నాకు నలుగురు కొడుకులు నలభై ఎకరాల పొలం వుంది. అంతా కష్టపడతాం. మా ట్రాక్టర్ మా పిల్లలే నడుపుతారు.

ఈ బడ్జెట్ డిజిల్ ధర పెంచుతుంది. వ్యవసాయం ఖర్చులు పెరుగుతాయి. గోధుమ ధర ఈ ఏడు ఒకశాతం పెంచింది ప్రభుత్వం. ద్రవ్యోల్పణం ఐదు శాతం వుండిగదా? అందు వల్ల వ్యవసాయంగిట్టుబాటు కాదు. ఈ ధరలతో ఎరువులకు, ఆహారదాన్యాలకు సద్విడిలు పెంచారు. కాని వ్యవసాయం పునాదులు పెంచకుండా ఇవి ఆ రంగపు దీర్ఘకాల ప్రయోజనాలకు తోడ్పడవు.

పంటల భీమా ప్రకృతి వైపరీత్యాలనుండి కొంతమేరకు తోడ్పడుతుంది. అయినా వివరాలు రానీండి.

[- హర్ బన్సలాల్ - రైతు - యు.పి.] లోటు బడ్జెట్ వున్నా ధరలు పెరగవా? కళ్ళు వుండాలండీ బాబూ! కిలో మూడు రూపాయలు పెడితే తప్ప కూర రావడంలేదు...ఇది ధరల పెరుగుదల కాదా!

[- మునియమ్మాక్ - పాచిపని ఆమె] ఆదాయపు పన్ను తగ్గింది కొంత. అయితేనేం? గ్యాస్ ధర పెరిగింది. ప్రయాణ ఛార్జీలు పెరిగాయి. సబ్బులధర గూడా పెరిగింది. పెన్షన్లో వచ్చే సౌకర్యం మార్కెట్లో ధరలు లాగేసాయి. నికరంగా మిగిలేది ఏమీ వుండవనుకుంటా...

[- రాజ్యలక్ష్మి - పెన్షనర్ భార్య]



# పత్తిపాడు రైసుమిల్లు కార్మికులపై క్రూరు పోలీసు కాల్పులు

పశ్చిమగోదావరి జిల్లా, తాడేపల్లిగూడెం తాలూకా పత్తిపాడులోవున్న శ్రీ వెంకటేశ్వర మోడరన్ బాయిల్డ్ అండ్ రైసుమిల్లులో రిజిస్టర్డ్ పోలీసులు ఏప్రిల్ 2న 2-30 గంటలకు కార్మికులపై అకారణంగా కాల్పులు జరిపారు. ఈ కాల్పుల్లో శ్రీ పడాల భాస్కర రెడ్డి అనే కార్మికునికి ఎడమకాలు తొడలో తుపాకీ గుండ్లు దూసుకుపోయాయి. మరో నలుగురు కార్మికులను పోలీసులు లాఠీలతో మోదారు. నిరుద్యోగి బంగారయ్య అనే కార్మికుని తల పగిలింది. వారందరినీ ఇక్కడి ప్రభుత్వాసుపత్రికి తరలించారు.

గత నెల 29న ఆమిలుయజమాని రిమండి కార్మికులను అక్రమంగా పనిలోనుండి తొలగించి, పోటీ కార్మికులను, రొడిలను తీసుకువచ్చి పని చేయిస్తున్నాడు. ఈ విషయాన్ని అసిస్టెంట్ లేబర్ కమిషనర్ దృష్టికి తేగా, ఆయన కార్మికులు, యజమాన్యం సంయుక్త సమావేశం ఏర్పాటుచేశారు. కానీ దానికి మిల్లు యజమాని రాలేదు.

పోటీ కార్మికులను మిల్లు బయటికి రమ్మని కోరుతుండగా మిల్లు యజమాని ప్రోద్బలంతో డి.ఎస్.పి., సి. ఐ, ఎస్.ఐ. సమక్షంలో పోలీసులు ఎటువంటి ముందు హెచ్చరికా చేయకుండా కార్మికులపై కాల్పులు జరిపారు.

సంప్రదింపులకని కార్మిక నాయకులు శ్రీ కొల్లా వెంకటరత్నం. శ్రీ గంగుమోలు సుబ్బారావును డి ఎస్ పి. స్వయంగా మిల్లు లోకి తీసుకెళ్ళగా, అక్కడున్న రొడిలు డి. ఎస్. పి. ఎదుటే వారిని కర్రలతో గెంటి వేశారు.

తాడేపల్లిగూడెంవద్ద రైస్మిల్లు కార్మికులపై పోలీసు కాల్పులను నిరసిస్తూ తాడేపల్లిగూడెం, గణపవరం, పాలకొల్లు, నర్సాపురం, భీమవరం, ఆకివీడు మొదలగు ప్రాంతాలలో సి.ఐ.టి.యు. యూనియన్ల నాయకత్వాన కార్మికులు నిరసన ప్రదర్శన చేశారు. జిల్లా సి.ఐ.టి.యు. నాయకులు శ్రీ అల్లూరి సత్య నారాయణ, శ్రీ కొల్లా వెంకటరత్నం తదితర నాయకులు జిల్లా అధికారులనుకులసి తాడేపల్లిగూడెంవద్ద రైస్మిల్లు కార్మికులపై జరిగిన పోలీసుకాల్పులను, యజమానుల దౌర్జన్య చర్యలను నిరసించారు. తక్షణమే కార్మిక సమస్యలు పరిష్కరించాలని కోరారు.

## నందూరి ఖండన

తాడేపల్లిగూడెంవద్ద పత్తిపాడులో రైస్ మిల్లు కార్మికులపై పోలీసు కాల్పులను సి.ఐ.టి.యు. ప్రదేశ్ కమిటీ ప్రధాన కార్యదర్శి, శాసన మండలి సభ్యులైన శ్రీ నందూరి ప్రసాదరావు తీవ్రంగా ఖండించారు.

## సంపాదకీయం

(1 వ పేజీ తరువాయి)

మూసివేతలు. వీటిని ఎదిరించేందుకు సదస్సు జరిపాం. వాటిని నివారించేందుకు అనేక సూచనలు చేసింది సదస్సు.

ప్రభుత్వం అంగీకరించి, చర్యలకు పూనుకోలేదు. సరికదా కంప్యూటర్లు, ఆధునికీకరణకు ద్వారాలు తెరిచింది. ఈ ప్రమాదం మరింత పెరుగుతుంది.

ముందే జాగ్రత్త పడదాం.

లాకౌట్లకు, మూసివేతలకు వ్యతిరేకంగా అఖిలభారత దినం మే 15.

ఇది జాతీయోద్యమ కమిటీ పిలుపు. జయ ప్రదగచేసి ఉద్యోగ భద్రతకు గ్యారంటీ ఏర్పర్చుకోవడం మన బాధ్యత.

## పుస్తక పరిచయం

(16 వ పేజీ తరువాయి)

ఘటనలు, నవంబరు 7 వింటర్ ప్యాల్స్ ముట్టడి, తదనంతరం విప్లవ ప్రతీకూత శక్తుల చర్యలు, వాటిని ఎదుర్కోవడంలో బోల్షివిక్లు అనుసరించిన ఎత్తుగడలు వివరించబడ్డాయి.

ప్రతి ఒక్కరూ, ముఖ్యంగా కార్మికులు తప్పక చదవాల్సిన పుస్తకమిది. లెన్న్ ఈ పుస్తకానికి ఉపోద్ఘాతం వ్రాస్తూ "ఏమాత్రం తటపటాయంపు లేకుండా దానిని చదవ"మని ప్రపంచ కార్మికులకు సిఫార్సు చేశారు. "... కార్మిక వర్గ నియంతృత్వం, కార్మిక వర్గ విప్లవం అంటే వాస్తవంలో ఏమిటో

బడెట్

పంటల భీమాకాదు

క్రాప్ లోన్ భీమా

బడెట్ రైతాంగానికి ఏదో ఒరగబెట్టేదని ప్రచారం. భీమా పథకం ప్రవేశపెట్టి రైతులను ఆదుకున్నట్లు ప్రచారం హోరెత్తి పోతున్నది. కాని ప్రవేశపెట్టింది పంటల తరుణంలో ఇచ్చే అప్పులకు భీమా. అంటే క్రాప్ లోన్ ఇచ్చే బ్యాంక్ కు మాత్రమే భీమా ఏర్పడుతుంది.

అయితే లోన్ కు ఒకటిన్నరరెట్లు భీమా వుంటుంది. అంటే వ్యవసాయ పెట్టుబడికి ఒకటిన్నరరెట్లైనా రైతు రాబడి?

పంటల భీమా అనేది అప్పుల భీమా మాత్రమేనంటాము మీ అభిప్రాయమేమిటి? అని రిజిస్టర్డ్ బ్యాంక్ మాజీ డిప్యూటీ డైరెక్టర్ డాక్టరు హజారియాను ప్రశ్నించారు.

ఆయన సమాధానం:... ప్రత్యక్షపన్నుల తగ్గింపుకు సరితూకంగా తీసుకున్న చర్యగా, బ్రతుకు నిచ్చినలో క్రిందమెట్ల వారి కోసం ప్రభుత్వం ఈ ఏర్పాటు చేసిందని అనుకుంటున్నాను. బ్యాంక్ ల కార్యక్రమంలాగే అదీ నేరుగా వస్తే బాగుండేది అందువల్లే బడెట్ లో దానికంత ప్రాధాన్యతలేదు. బ్యాంక్ అప్పులతో ఈ పథకం ముడిపెడితే, బ్యాంక్ అప్పుల నిష్పత్తితోనే అది వుంటుంది. నిజమైన పేదలకు భూమిలేదు. వారికి క్రాప్ లోన్ గాని, ఇన్సూరెన్సు గాని, లేదు. అందువల్ల వారికి పథకం వరించదు. అది కేవలం క్రాప్ లోన్లు 'రద్దుకే ఉపయోగిస్తుందా? మొత్తం పథకం చూచిన తర్వాతే చెప్పగలం.

అవగాహన చేసుకునేందుకు ఎంతో ప్రాముఖ్యం గల ఘటనలను వాస్తవంగానూ, స్పష్టంగానూ వివరిస్తుంది ఈ పుస్తకం..." అని లెన్న్ చెప్పాడంటే ఈ పుస్తక ప్రాధాన్యతేమిటో అర్థమవుతుంది. 311 పేజీల పుస్తకం వెల కేవలం పది రూపాయలు. ప్రస్తుత ధరలతో పోలిస్తే చాలా చౌక. ఆకర్షణీయమైన ముఖచిత్రంతో ప్రజాశక్తి ప్రచురణాలయం వారు ప్రచురించారు.

ప్రతులకు: ప్రజాశక్తి బుక్ హౌస్, కారల్ మార్క్స్ రోడ్డు, విజయవాడ-2.

— ఎన్. వెంకట్రావ్



# “ప్రపంచాన్నే కుడిపివేసిన ఆ పదిరోజులు”

మానవజాతి చరిత్ర అంతా వర్గపోరాటాల చరిత్రే. కాలగతిలో కలిసిపోయిన ఆ చరిత్రలో అక్కడక్కడా కొన్ని రోజులు మానవజాతిపై ఎన్నడూ మరిచిపోలేని ముద్రవేసి పోయాయి. మహారాజులు దండయాత్రలు చేసిన రోజులు కావవి. రాణుల స్వయంవరాలు జరిగిన రోజులూ కావు.

మరేవి? అశేష పీడిత ప్రజానీకం కళ్లు తెరిచి, వొళ్ళు విరిచి, బానిసశృంఖలా విముక్తి కోసం వొక్కుమ్మడిగా దోపిడి వర్గాలను ఎదిరించిన రోజులు. చరిత్రలో వర్గపోరాట వెలుగులు లేచిన రోజులు అనేకం ఉన్నాయి. కాని దోపిడివర్గాలను శాశ్వతంగా మట్టుపెట్టి కార్మిక, కర్షక రాజ్యస్థాపనకు పునాది వేసిన రోజులు “ఆపదిరోజులే”. అవి ప్రపంచాన్నే కుడిపివేసిన రోజులు. మానవజాతి చరిత్రనే మలుపుతిప్పిన నవంబరు విప్లవపు ఘట్టాలు. రష్యాలో బోల్షివిక్కులు కార్మికులకు-కర్షకులకు నాయకత్వం వహించి రాజ్యాధికారం స్వాధీనంచేసుకున్న మహత్తర దినాలు.

ఆ మహా విప్లవ మహత్తర దినాలకు ప్రత్యక్షసాక్షి ప్రఖ్యాత అమెరికన్ పాత్రికేయుడు జాన్ రీడ్. పెట్రోగ్రాడ్ కార్మిక వర్గానికి నాయకత్వం వహించిన బోల్షివిక్కులు నవంబరు విప్లవాన్ని ముందుకు నడిపించి పెట్రోగ్రాడ్ నగరాన్ని ఎలా స్వాధీనం చేసుకున్నదీ, బూర్జువావర్గం - చివరి క్షణాల్లో వారితో చేతులు కలిపిన రాజీవాదులు (మోడరేట్ సోషలిస్టులు, మెన్షివిక్కులు వగైరా ఊగిసలాటగాళ్ళు) జరిపిన విప్లవ ప్రతిఘాత చర్యలను ఎలా తిప్పికొట్టింది - తాను చూసింది, విన్నదీ, చదివింది పుస్తక రూపంలో పెట్టి ప్రపంచానికి అందించాడాయన.

1917 మార్చి విప్లవంలో జాతీయ పాలనను కూల్చివేశాక రష్యన్ కార్మికవర్గం తమ డిమాండ్ల సాధనకు మహోద్యమంగా ముందుకుసాగింది సంపన్నవర్గాలు మాత్రం కేవలం రాజకీయ విప్లవాన్ని మాత్రమే వాంఛించాయి. జారునుండి అధికారం లాక్కుని

తమచేతుల్లో పెట్టాలని ఆశించాయి. కార్మికుల్లో ఫ్యాక్టరీలపై యాజమాన్యం సాధించాలనే చైతన్యం, రైతాంగంలో భూమి కమిటీలకు భూమి అప్పగించాలనే డిమాండు, కందకాల్లోని సైనికుల్లో శాంతికోసం తహతహ తీవ్రమైంది. బూర్జువా వర్గ తాత్కాలిక ప్రభుత్వం వీరి కోర్కెలు వాయిదా వేస్తూ వచ్చింది. కార్మికవర్గంపై పెట్టుబడిదారుల దాడులు పెరిగాయి. జర్మనీలో శాంతి ఒడంబడిక కుదుర్చుకోకుండా తాత్కాలికంగా చేసింది తాత్కాలిక ప్రభుత్వం. సైనికుల దుర్భర పరిస్థితి ఏ మాత్రం మారలేదు. ఉరిశిక్షలు పునరుద్ధరించబడ్డాయి.

## పుస్తక పరిచయం

విప్లవోద్యమాన్ని నిలువరించేందుకూ, విప్లవ లక్ష్యాల సాధనను అడ్డుకునేందుకూ సంపన్నవర్గాలు ప్రయత్నించాయి. సర్గ్లా ఆ సమయంలో బోల్షివిక్కులు ఉద్యమించిన కార్మికవర్గానికి నాయకత్వం వహించి అంతిమ లక్ష్యసాధన వైపు నడిపారు. విప్లవాత్మక ప్రబోధాలతో సంపన్నవర్గాలకు కుట్రలను ఎదుర్కొన్నారు.

నవంబరు 7న పెట్రోగ్రాడ్ వింటర్ ప్యాలస్ బోల్షివిక్కుల స్వాధీనమైంది. రాజ్యాధికారం బోల్షివిక్కుల హస్తగతమైంది. కాని అదంతకాలం నిలుస్తుంది? విప్లవ ప్రతిఘాతాన్ని కార్మికవర్గం ఎదుర్కొని నిలువగలుగుతుందా? బూర్జువావర్గం, దానితై నాటీలు, రాజీవాదులు, ఊగిసలాటగాళ్ళు అంతా ప్రతిఘాతవిప్లవంతో చేతులు కలిపారు. కాని అశేషకార్మికవర్గ సైన్యం, రెడ్ గార్డులు, నావికులు, బోల్షివిక్కు మిలటరీ రివల్యూషనరీ కమిటీ నాయకత్వంలో ప్రతిఘాత సైన్యాన్ని పూర్తిగా ఓడించింది.

అదెలా జరిగింది?

“...ప్రతిచోటా ఆగ్రహించిన మానవ సముదాయం సముద్రమైకూడింది. కమిసార్లు

కలిశారు. స్థానాలు నిర్దేశించారు. పని అప్పజెప్పారు. ఇది వారి సమరం. స్వంత ప్రపంచం. తమ నాయకులను తామే ఎన్నుకున్నారు. తడబడుతుండిన ఆ మానవ సముదాయపు అభీష్టం ఒకటైనిలిచింది. ఒకగొంతు పలికింది.

“నావికులు ఎంతో వీరోచితంగా పోరాడారు. తుపాకిగుండ్లు ఆయిపోయిందాకా చూపు మళ్ళించలేదు. గుండ్లు ఆయిపోయిందాకా తుపానులా తాకారు. ఏ తరిఫీదు లేని కార్మికులు కోసకే దాడిని ఎంత బాగా ఎదిరించారు. ప్రాణాలకు తెగించి ముందు కురిశారు. గుర్రాలనుండి వారిని క్రిందకు లాగి పడేశారు. ఎవరో తెలియని జనం... ఎక్కడి వారో తెలియని ప్రజ...”

ఇదీ నవంబరు విప్లవ మహత్తరఘట్టాల్లో ఒకటి. ఇలాంటి ఘట్టాల నెన్నింటినో జాన్ రీడ్ “ప్రపంచాన్నే కుడిపివేసిన ఆ పదిరోజులు” పుస్తకంలో పొందుపరచి మన కందించారు. కామ్రేడ్ శ్రీహరి సరళమైన భాషలో తెలుగులోకి అనువదించారు. పుస్తకంలో ప్రధానంగా 1917 అక్టోబరు మాసపు చివరిరోజుల్లో పెట్రోగ్రాడ్ లో జరిగిన (మిగతా 15 వ పేజీలో)

A NEW CITU PUBLICATION  
UNDER PRINT

HISTORY OF RAILWAY  
TRADE UNION MOVEMENT  
- A STUDY

By Nrisingha Chakraborty  
With Foreword from Com.B.T Ranadive  
President - C I T U  
About 120 pages with paper binding  
Price approximately Rs. 6/-.  
POSTAGE EXTRA

Book your orders with advance to  
Centre of Indian Trade Unions, 6,  
Talkatora Road, New Delhi 110 001





మనసు ఫౌండేషన్  
పుస్తకాల పరిశీలనావట్టిక

పుస్తకం సంఖ్య	REVOLA 187
పుస్తకం పేరు	కాకిల ఎంకో
తారీఖు	24/08/23
మొదట అట్ట	N/O
వెనుక అట్ట	N/O
మొత్తం పేజీలు	17
పెద్ద సైజు పేజీలు	N/O
భాష పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడినది	
తప్పులు	No
పరిస్థితి	good